

Neky Di'ibü Paablü Tyuknigajxtü Ja Romanus Ja'ayuty

1 ¹Üj Paablü, Jesukristü myuduumbü. Diósuts xywyin'ijx es xypyujtákyuts éxtümü 'yapóstulü esuts ngajxwá'xut yu oybyu 'yayuk.

²Tyadu oybyu ayuk Dios wyandak dyakáñ extü jékyur mat ja kyugajxputy, es yu'ujuty kyuxjaaydyu má ja Diosu jyaaybyajtün. ³Yu'u dū'ün ja ayuk má yajmadya'aky ja Nindsun'ajtum Jesukristü, ja Diosu 'yU'unk di'ibü jya'ay'ajtungyujxm ijty ja rey Davit tyuump 'yaats, ⁴es nandū'ün ñiguxe'eky ko Diosu 'yU'unk ko Espírítu Santukyujxm es mudü Diosu myuk'ajtün jyikypyejky má 'ye'ky. ⁵Yu Jesukristü myay'ajtungyujxm tü xypyujta'agyuts éxtümü 'yapóstuluty, esuts ngajxwá'xut ja 'yayuk má tugekyu naxwíñudü, es ndukmumudówuduts es ndukmubúktuduts. ⁶Es nandū'ün jam má yu'ujuty Dios tü mwin'ixudü es mja'ay'átudut ja Jesukristü.

⁷Nduknigajxtuptü tyadu neky miidsuty nidugekyu di'ibáty ijtüp Romü, di'ibátyu Dios tsojkudüp es tü wyin'ixudü es dyajnujxtut tu'ugü jiky'ajtün wá'atspü. Wa'anü nDios Teety'ajtum esü Nindsun'ajtum Jesukristü mgunu'xudü es mmo'oyudü ja agujk'ajt jotkujk'ajtün.

Paablü ñujxa'añ Romü

⁸Tim jawyiin, mat yu'ugyujxmü Jesukristü, nja'aygyudákypyuts ja Dios mat nidugekyuty miidsuty mat ko yajmadya'aky'áty ja mmubujkunuty otyim maaty má tugekyu naxwíñudü. ⁹Ja Dios di'ibüts nmüdiimpy amumdu'uk jot es ngajxwá'xyuts ja oybyu ayuk di'ibü ñimadyakupy ja 'yU'unk, yu'u dū'ün ñija'ap wi'ixuts dū'ñüm njamyatstü miidsuty mats ti n'amdoy nbujktsóy kots ngajxta'aky. ¹⁰Ja'ats n'amdeepy nbujktseebyuts ja Dios es xyajmada'agut, pñü dū'ün yajkutíky, esuts ñujx miits ngu'ixtü, ¹¹mat ko nwin'ixándüp es ujtskyujxmü Espírítu Santü myadakün mmo'oyudut, es dū'ün myajmujwiinxudü ja mmubujkun. ¹²Ja'ats üj n'andijpy es ndsejpyuts kodsü naty n'ity mat miidsuty, nnayya'ijjt nnayyajxo'onüm nigijxy mudü tyadu mubujkun di'ibü nmudajtum.

¹³Mügu'ugítuty, ndsejpyuts es xynijáwudut ko kanak ok tü njaninujxa'andü. Tü njantsyjaku'ixa'andü es ujtskyujxm oy mwu'umdu't mudü Dios, dū'ün éxtüm tü ndūñuts má yu wiinkpü naxwíñudü. ¹⁴Pes xypyátpüts ngajxwá'xuduts ja Diosu 'yayuk, dū'ün má yu di'ibü grieguty es nandū'ün di'ibü kyaj gryieeguty, má di'ibü uwijy kajxwiyuty es éxtüm

nandu'un di'ibu kyaj 'yuwijy kyajxwijiuty. ¹⁵Paadyuts njantsytsyesty es ngajxwa'xa'añuts ja oybyu ayuk ma miits m'ittu jap Romu.

Oybyu ayuku myuk'ajtn

¹⁶Pes kyajts uj nduktsoydyuñ ja oybyu ayuk, mut ko yu'u du'un ja myuk'ajtnu Dios es ñitso'oktat nidugekyuty di'ibu myubajktap, tim jawyiin mut ja di'ibu israelítuty, per nandu'un mut ja di'ibu kyaj 'yisraelítuty. ¹⁷Ja'a ko mut yu oybyu ayuk n'ixy'ajtnu ko ja'ay je'eyu oy wyu'umdu mut ja Dios ko myubákudu, éxtum ja Diosu jyaabyajtnu jyuna'añ: "Di'ibu myubajkungyujxm oy wu'amp mut ja Dios, yu'u du'un jiky'átup."

Naxwíñudu ja'ayu pyeky

¹⁸Nnija'am ko Dios tkexy extu tsajpótmu myuj tudyu'unun mut nidugekyu axuk ja'ayuty, ja'a ko mut ja 'yaxuk'ajtnu t'uxtijtu ja t'uy'ajtnu. ¹⁹Ñija'adap yajxon di'ibu mbaat yajnijáwu wi'ixu du'un ja Dios, mut ko Diosu du'un tu tyuknijáwudu yu'ujuty. ²⁰Na'abu Dios dyajkojy ja naxwíñudu es extu tyambaat, tugekyu tyaadu mbaat xytyukjagyujkum wi'ix yu'u ja Dyios'ajtnu, es ko Dios mbaat ttuñ otyiity winu xuu winu tiempu. Paaty ni pún tkanime'xy oy jyajuna'andu ko kyaj tñijáwudu. ²¹Pes oy tja'ixy'ajtpudu du'un ja Dios, kyaj tu twindsu'ugudu éxtum ja Dios es ni je'eyu tu tkaja'aygyuda'aktu ja Dios, nik ni'igu tu dyajajtpogódyu. Ja'ayu wyinma'añajttap di'ibu kyaj ti tsooty esu jyot wyinma'añ tpujta'aky jantsy juun. Paaty tu wye'emy kubi'its ku'ook. ²²Oy jyanayñigajxudu ko kyuwijy'átyuty, per nugoo jyantsylyoku'attu. ²³Ja'a ko tu dyajtagátstu ja myuj'ajtnu Dios di'ibu kyaj tyugoy, mut ja 'yawinnax ja ja'ayuty di'ibu o'ktap, es extu ya'agojwinnajxtap ja joon juyujkuty, tsa'añuty esu añimal di'ibu taxku ky'u tyeky.

²⁴Paadyu Dios tu tna'ixy mut ja axuukpu winma'añ di'ibu yu'ujuty myudajttap, es du'un tu ttundu di'ibu tsoydu'un muut nidu'uk nidu'uk. ²⁵Mut ko kyaj tu tmubuktu ja t'uy'ajtnu, ja'ayu ja andakun, es tu twindsu'ugudu es t'awdattu di'ibu Dios yajkoj es kyaj t'awdattu ku'umu Dios di'ibu may'ajt windsu'kup winu xuu winu tiempu. Wa'an du'unuty.

²⁶Paadyu Dios tyukm'ixuty yu wyinma'añ ja tsoydu'un muutpu. Pes extu yu toxytyujkuty tugatsy 'yadu'atstu es kudiinam éxtum jyapaadyuty. ²⁷Es nandu'unu du'unu yedyujkuty kyaj ttundu mut ja toxytyujk, yu'uyu wyinma'añajttap 'yadu'adsa'andu kujkkaknáxy. Yu yedyujkuty ttundu tsoydu'un muutpu ak yu'ujuty, paaty dyajnáxtu ja ayo'on esu tudyu'unun ma ja ky'uam nini'x, éxtum ñitúkudu.

²⁸Es éxtum yu'ujuty kyaj twindsu'uguya'andu Dios, pes ja Dios tu 'yuxtijnu mut ja axuukpu winma'añuty, es du'un ttúndat di'ibu kyaj jyapaadyuty ttúndat. ²⁹Yu'uyu jyot'ajt wyinma'añajttap tugekyu axuk winma'añ, mu'induunk, adsojk, axukja'ay'ajtnu, naywyinnaxuja'ak, yajja'ay'o'ktap, tsip ja'ayuty, win'u'andap, ak jambit ti t'ixtu, pi'tskajxtap, ³⁰ñigajx ñimadyáktap axuuk ja myugu'uguty, myudsip'ajttap ja Dios, axuk kajxtap, muj pátudap, muj ñaydyjjudu, myuwinma'añbyat'adúttap axuuk, kyaju tyaak tyeety tmamudowdu, ³¹kyaj ti tjagyukuya'andu, kyaj tkuydyundu 'yayuk, kyaj tmudattu tsojkan, ni ti

pa'ayo'on tkamudaty. ³²Yū'ujuty nija'adup yajxon w'ix ja Dios tu dyajngutúka. Nija'adup ko di'ibáty tyuundabu tyaadu du'ambu, yu'u nitujkup ja o'kan; per du'uñam t'aktundu, es extu tyukxondáktup ko wiinkpúty nandu'un ttundu.

Du'annu Diosu tyudyu'unun tpayo'oy éxtum pyaadyuty

2 ¹Paaty mij di'ibu wiinkpu mbeky'ijxy, kyaj mij xymudaty ja nayñima'xu oy mdimpun'ajtpu, ja'a ko wiinkpu xpye'ixy, ku'am mij mnaydyuknikajxpétyuty, mut ko yu'u mdimtiimpy di'ibu yu'u nandu'un tyiimpy. ²Yajxon nija'am ko Dios tyukkumadowaampy nidugekyu pojpu tuumbu es ko Dios tpayo'oyaampy nidugekyu tuknáxuty du'un éxtum tyu'ajtanuty. ³Es mij ko xpyayo'oy ja wiinkpúty es nandu'un m'adu'utsy éxtum yu'un, ¿ti mjunaamp xytyijy ko mnitso'ogut ko ja Dios dyaka'añ ja tudyu'unanu? ⁴¿O kyaj xymu'ujpajta'aky ja tsojkun es ja mya'xtujkun ja Dios, ni xkyapekyu kwentu ko ja'a du'un jyatiimpy esxup mjodumbityu? ⁵Nugoo mjantsykyujuunuty es kyaj xyajtugátsy ja mjot mwinma'añ, es paaty mdukmujkunu ja tudyu'unun ku'am es xkyumudówt ko Dios tpayo'oyut ja naxwíñudu ja'ayuty tuj'ajtan muut. ⁶Tuj'ajtan ko Dios myo'oyaampy nidu'uk nidu'uk éxtum pyaadudu. ⁷Myo'oyaampy ja jyiky'ajtan winu xuu winu tiempu ja di'ibu mudu ma'xtujkun tyuundup ja oybyu es pyanujxtup ja oy'ajtan es ja windsu'kun es di'ibu yajtukjiky'átup winu xuu winu tiempu; ⁸per mut ja 'yaku tyudyunaampy ja nugoo kuxkoobuty es di'ibu kyaj tkuydyuna'añ ja tuj'ajtan, di'ibu ja'ayu pyanejxypy ja axuk'ajtan. ⁹Minaamp ja ayo'on es ja muk xaj ok xajun mut nidugekyu taaduty di'ibu tyuundup ja axuukpu, tim jawyiin mut ja di'ibu israelítuty, per nandu'un mut ja di'ibu kyaj 'yisraelítuty. ¹⁰Per ni'igu Dios myo'oyaampy ja muj'ajtan, windsu'kun es agujk'ajt jotkujk'ajtan nidugekyu di'ibáty tyuundup ja oybyu, tim jawyiin mut ja di'ibu israelítuty, per nandu'un mut ja di'ibu kyaj 'yisraelítuty.

¹¹Mut ko ja Dios kyaj tu'ugu ja'ay ttseky es jatu'uk kyaj. ¹²Pes di'ibáty kyaj 'yisraelítuty, kyaj tmádatu tadu Moisesu 'yana'amun. Paaty ko pyekytyundu, yajtukumudówdup, per kyaj éxtumxyu tñjáwudu w'ix ja Dios t'ane'emy. Per ja israelítuty myudajttabu tadu ana'amun. Paaty ko tkamumadowdu ja ana'amun es pyojputúndu, yajtukumudówdup éxtum ja ana'amun jyuna'añ. ¹³Ja ja'ay di'ibu jyamudoo'ijtypy ja Diosu 'yana'amun es kyaj tkuydyundu, kyaj yu'ujuty oy wu'umdu mut ja Dios, yu'ayu du'un oy wu'umdup mut ja Dios di'ibu kyuyduundup éxtum ja 'yana'amun jyuna'añ. ¹⁴Pes du'un, ko yu di'ibu kyaj 'yisraelítuty ttundu éxtum ja ana'amun jyuna'añ, oy yu'ujuty tkamudajtpudu ja Moisesu 'yana'amun, ¹⁵ya'ijxudup ko Dios tu pyujtáxudu 'yana'amun ma yu wyinma'añ, esu jyot wyinma'añ nandu'un dyajkuxe'egyú tyadu ana'amun, mut ko yu wyinma'añuty yajnidu'xup ko peky yu'u di'ibu tyuundup es ya'oybyudsuumup ko ttundu ja oybyu. ¹⁶Du'un tyuna'añ jyata'añuty ja xuu ko Dios Jesukristakyujxm tpayo'oya'añ ja ja'ayu ayu'udsyubu jyot wyinma'añ, éxtum jyuna'añ ja oybyu ayuk di'ibuts ngajxwa'xyu.

Israelitu ja'ayuty esu Diosu 'yana'amun

¹⁷Per mij mjunaamp ko m'israelítuty, es xytyukmada'aky ja Moisesu 'yana'amun, es xytyukmuj xytyukpaadu ko mij mja'a'átyuty ja Dios.

¹⁸Mnija'ap ja Diosu tsojokun es xywyin'ixut ja oybyu, mut ko ja Dios 'yana'amun du'un tu mdukn'i'ixuty. ¹⁹Mnayja'ap ko tuj'ajtun xynijawu wi'ixu wiints xyn'umo'oy xytyu'umo'oyut es wi'ix xykyujaj xykyudu'xut ja di'ibu judijtp kubi'its ku'ook, ²⁰es wi'ix xy'uwij xykyajxw'ijut ja di'ibu kyaj tjaygyukudu, es wi'ix xya'uxp'akut ja na'ku'unk mut ko xymyudaty ja tuj'ajtun es ja wijj'ajtun ma Diosu 'yana'amun. ²¹Pes extum mij mya'uxpejkyry ja wiinkp'uty, zi ko mganayya'uxp'ekyuty mij ku'am? Mij mjuna'amp ko kyaj nma'tsum, zes mma'tsp mij? ²²Du'un mjuna'an ko kyaj nyajtugo'oyum ja pujk ukun wyindsu'kun, zes myajtugeepy mij? Mij m'uxtijpy ja agojwinnax, zes tii, mme'tsypy ja oor es ja platu di'ibu ijtp agojwinnax tsyajptugoty? ²³Mdukmaj mdukp'atup ko xymyudaty ja Diosu 'yana'amun, per kyaj xykyuydyun, es du'un kyaj xywyindsu'ugu Dios. ²⁴Pes ja Diosu jyaabyajtun du'un jyuna'an: "Di'ibu kyaj 'yisraelituty myudagoodyup ja Dios mut miitskyujxmuty israelituty."

²⁵Tuj'ajtun'u ko myajtsiky waanu ma ja myedyujk'ajtun^a, mdu'unxup oyn'unun pun nguuydiimpy ja Moisesu 'yana'amun. Per pun kyaj xykyuydyun, du'un extumxyup mgadim'yajtsujkpu waanu. ²⁶Es pun di'ibu kyaj 'yisraelituty es kyaj tsyikyuty waanu, es pun kyuydyiimpy ja Diosu 'yana'amun, du'un ja Dios pyajta'agyuty extumxyup tu yajtsiky. ²⁷Di'ibu pyadiimpy ja Diosu 'yana'amun oy naty kyatsikyuty waanu ma yu yedyujk'ajtun, ja'a najx dyajnguxe'eky ko pekymyut mij ja'agyujxm ko kyaj xykyuydyun ja ana'amun oy xyjamudajtpu kuxja'ay es mjatsiky'ajtpu waanu. ²⁸Kyaj nikujxy ja ja'ay 'yisraelitu'attu ko yajtsiky waanu ma yu yedyujk'ajtun esu ijxwu'amun wyu'amut ma nini'x, ²⁹ja'agyujxm ja ja'ay tuj'ajtun 'yisraelitu'attu pun wi'ix ja 'yaa jyoty, pun ijxwu'amun myudajtpu di'ibu ja Espiritu Santu pujtakxudup, kyaj tyimja'agyujxmuty wi'ix ja ana'amun jyuna'an. Pun pun myudajtpy ja ijxwu'amun 'yaaoty jyodoty, yu'u du'un ja Dios myujja'ap, kyaj yu'adyu ja'ayuty.

3 ¹Pes, zi muj'ajtun myudajtpy ko n'israelitu'ajtam? Zi myudajtpy ja Dios waanu ni'igabu kunu'xun mut yu'ujuty? Zi tii myudajtpy ja muj'ajtun ko nyajtsujkam waanu? ²Ja'a. Oytyim wi'ix tsooty. Pes ja jawyiimbu, Dios tyukmu'awdajtu mut ja israelitu ja'ayuty es myoodyu ja Diosu kyu'am ayuk. ³Tuj'ajtun ko nimay yu'ujuty kyaj tkuyduundu. Zi tii mbaat njuna'anum ko mut yu'u ja Dios kyaj tnakykyuydyuna'an di'ibu kyajx? ⁴Ni wi'ix tsoo du'un ngawinma'anbyatum! Oy nidugekyu ja ja'ayuty jya'andakpudu, Dios ni na'a du'un tkatun. Extum jyuna'an ja Diosu jyaabyajtun:

Nija'adup ja ja'ayuty ko 'yawa'kup di'ibu mgajxypy,

kyaj pun jyuna'anut ko kyaj xypyayo'oy tuj'ajtun mut.

⁵Per pun yu n'axuk'ajtun'ajtam nya'ijxum ko Dios tyiimpy ja tuj'ajtun, zi wi'ix njuna'anum? Zi tii mbaat njuna'anum ko kyaj Dios ttun di'ibu kyaj pyaadyuty ko xytyukkumudo'omu? (Du'unuts ngajxy extum naaguty kyajxtu.) ⁶Ni wi'ix tsoo mbaat du'un ngajana'anum. Ja'a ko pun ja Dios kyaj ttun extum pyaadyuty, zi wi'ix mbaat ttukkumudoy ja naxw'indu ja'ayuty?

⁷Pun ujtsu du'un andakp es niguxu'ugut ko Dios tyiimpy kyajxypy ja tuj'ajtun esu du'unu ja'ay ni'igu oy ja Dios t'awdattut, zi wi'ix mbaadu

Dios xytyudyũnts éxtamu pojpu ja'ayn? ⁸ ¿Ti ko ngajana'anam?:
 “N'oktu'unum ja axuukpu es du'un pyudsúmut oy.” Tam naagudyu ja'ay
 xyñiwaambétyuts nanatuku kots nduk'uxpekyu tyaadu. ¡Wa'an ja Dios
 ttaydyũnty éxtam ñitákuty!

Nidugekyu udsajtum ja peky xytyukka'am

⁹ Pes, ¿ti mbaat njana'anam ko n'israelitu'ajtum? ¿Mbaat
 n'oybyudsu'umum mut ja Dios kudiinum ja di'ibu kyaj 'yisraelítuty?
 ¡Ni wi'ix tsoo! Pes tu nduk'ixtu ko di'ibáty israelítuty es di'ibáty kyaj
 'yisraelítuty, nimajtsk pékyuty xymumadáku ja pojpu. ¹⁰ Tyaadu du'un
 di'ibu myadyakypy ja Diosu jyaabyajtun ko jyuna'añ:

Kyaj jaa ni tu'ugü ja'ay di'ibu jiky'ajtp tų'ajtun muut,

¹¹ kyaj jaa di'ibu wyinma'añ'ajtypy ja Dios es tkudyuna'añ di'ibu tsyejpy
 ja Dios.

¹² Nidugekyu ja'ayuty jyudittu wiink nu'u wiink tu'u es tu
 ñayyajtugóyudu.

Kyaj jaa pún di'ibu tyiimpy ja oybyu,
 ni je'eyu tu'uk.

¹³ Ma yo'kjútuty pyudsemy ja axuk ayuk,
 éxtum pyudsemy ja xu'kunü axuukpu ma yu o'krü
 di'ibu tu mya'tnu ko nya''awátsum ma 'yity,
 mudu ya'anuty 'yanda'aktu.

Yu 'yayuk du'un éxtam ja awa'andsa'añu xuwat.

¹⁴ Yu 'yaa ujts mut ja ko'oygyajxy tsaatsykyubétypuu.

¹⁵ Kyaj tpekyjyáwudu ko yajja'ay'ooktu;

¹⁶ es oytyim maaty ñajxtu,

yajka'adup ja ayo'on esu tugo'oyun mut ja wiinkpety,

¹⁷ es je'eyu t'axta'aydyu ja tsip.

¹⁸ Kyaj Dios ttsu'ugudu.

¹⁹ Mugu'ugítuty, tugekyu di'ibu wu'ump jaabyéty ma ja Diosu
 jyaabyajtun, myadyakypy púnuty ijtup ana'amun patku'uy, es du'un
 amoñu 'yíttat nidugekyu ja'ay ko Dios pyayo'oyudat ja'agyujxm ko
 tijaty ttuun tkajxtu. ²⁰ Paaty ni pún kyawe'emy oy mut ja Dios mut ko
 tjakuydyuna'añ ja 'yana'amun. Pes ja Diosu 'yana'amun ja'a tyiimpy es
 xayjnidu'xum ko udsajtum situy pojpuja'ay'ajtum.

Mubujkungyujxm yajpaada'añ ja nitsokun

²¹ Per tyamu Dios tu xytyuk'ijxum wi'ix oy nwu'umum mut ja Dios
 kyaj ana'amungyujxm. Níkajxpejtypy yu'u ja Moisesu 'yana'amun es ja
 Diosu kyugajxpty, ²² mut ko oy wyu'umdu mut ja Dios nidugekyu di'ibáty
 myubujktup ja Jesukristu éxtamu Yajnitsókrü. Kyaj win'ixy wingexy
 tkupeky. Oy yu'ujuty ja israelítuty o kyaj yu'ujuty, ²³ ti'igyü yu'u, mut ko
 nidugekyu tu pyektyundu es du'un tu tmajagamga'aktu ja Dios. ²⁴ Peru
 Dios, ma yu myuj may'ajtun di'ibu ja'ay tu'unxup, ñayajk ja Jesukristu
 éxtamu windsu'kun es oy nwu'umum mut ja Dios. ²⁵ Pes ja Dios yajk
 ja Jesukristu es ttam dyókat ja ñe'pyñ ma ja kruuzun es du'un tkubat

tkumadówut nidugekyu ja naxwíñudu ja'ayudyu pyojpu. Es ko n'axájum ja Jesukristu éxtumu Yajnitsókrú, Dios jyo'odsap ja nbojpu'ajtum. Yu Jesukristu wyindsu'kun ya'ijxup ko Dios ttuñ mut ja tųy'ajtun ko oy nwu'umum ja'a muut. Ma'xtujkun muut xytyukninajxum ja pojpu di'ibu naty tu ndu'unum. ²⁶Dios yajnide'xypy es tyiimpy mut ja tųy'ajtun ko oy wye'emy mut ja ja'ay di'ibu myubujktup ja Jesús.

²⁷Pun du'un, ¿ma net ja ja'ayudyu myuj pyáttanu? ¡Ni ma! ¿Tigyujxm? Ja'agyujxm ko ja'ay wyu'umdu oy mut ja Dios ko tmabuktu ja Jesukristu, es kyaj ja'agyujxm ko tkuydyundu ja ana'amun. ²⁸Du'un yajnijáwu ko mubujkungyujxm ja ja'ay oy wyu'umdu mut ja Dios es kyaj jya'agyujxmty wi'ix ja ana'amun jyuna'añ.

²⁹¿Ti israelitu ja'ayudyu je'eyu ja Dios ja'ay'ajtup? ¿Ti kyaj nandu'un ja Dios tja'ay'áty púnaty kyaj 'yisraelítuty? Nandu'un di'ibu kyaj 'yisraelítuty. ³⁰Pes ta ti'igyu je'eyu Dios, es yu'u myutwe'empy oy mut yu israelítuty di'ibáty myubujktup ja Jesukristu, es nandu'un oy wye'emy mut ja di'ibáty kyaj 'yisraelítuty di'ibáty nandu'un myubujktup ja Jesukristu. ³¹Punu du'un, ¿njo'tsum ja ana'amun ko n'axájum ja Jesukristu? ¡Ni wi'ix tsoo! Ni'igu du'un n'aktimnikajxpajtum ko oy ja ana'amun.

Di'ibu Abraan oj dyaky éxtumu ijxpajtum

4 ¹¿Wi'ixu du'un ko yu n'apteety'ajtum Abraan oj wye'emy oy mut ja Dios? ²Pun oy wye'emy mut yu'ugyujxm yu oybyu tyu'unun, pes myudajtypy wi'ix tsoo myuj pyaadat. Per tim tųy'ajtun ko kyaj tmdaty ti muut myuj pyaadat Dios wyindum. ³Pes ja Diosu jyaaybyajtun jyuna'añ: "Abraan myubujk ja Dios, es paaty oj oy wye'emy mut ja Dios." ⁴Nnija'am ko yu tuumba pákup ja myuju'uñ di'ibu tu tnidúñ, kyaj du'un yajmo'oy éxtumu may'ajtun. ⁵Ni'igu, ja ja'ay di'ibu ja Dios myubujktup, ja Dios di'ibu kyaj tpekyuyjta'aky ja pekyjya'ayuty, Dios oy wye'emy mut tadu ja'ayuty ja'agyujxm ko myubúkudu. ⁶Tyaadu du'un di'ibu Davit junán ko jotkujk ja ja'ay pún oy wu'ump mudu Dios myubujkungyujxm es kyaj jya'agyujxmty di'ibu ja ja'ay tyiimpy. ⁷Du'unu Davit jyuna'añ:

Jotkujk di'ibátyu Dios tu mya'xaty ja pyojpu,
di'ibáty yajninajxp ja pyeky,

⁸jotkujk di'ibáty ja Dios kyaj pyujta'agyuty éxtumu pojpu ja'ayun.

⁹¿Tii yu tyadu jotkujk'ajtun yu'uyu yajmo'oyaamp ja di'ibáty tu yajtsúktu waanu ma yu yedyujk'ajtun, o nandu'un yajmo'oyándup di'ibáty kyaj tsyikyuty? Pes nan yajmo'oyándup di'ibáty myubujktup ja Dios oy kyatsiky'ajtpudu. Mut ko tu n'okmadyákumbu éxtum ja Diosu jyaaybyajtun jyuna'añ ko mut ko Abraan tmubejky ja Dios, paaty oj oy wye'emy mut ja Dios. ¹⁰¿Per na'a du'unu Abraan oj wye'emy oy mut ja Dios? ¿Tii ma naty tu yajtsíkyu, o ma naty kyajnumu? Kyaj 'yókyuty, jaa ma naty kyajnum yajtsíky. ¹¹Pes jawyiinu Abraan tmubejky ko Dios tkuydyuna'añ di'ibu naty tu twanda'aky, paadyu Abraan oy wye'emy mut ja Dios. Es extu óknumu du'un ja Dios t'anmaay ja Abraan es yajtsúkut waanu éxtumu ijxwu'umun ko Abraanu naty oy oj wye'emy mut ja Dios. Paaty mbaat njuna'anum ko yu Abraan yu'u du'unu 'yaptujkuty nidugekyu di'ibáty myubujktup ja Dios

oyu naty kyayajtsujkpu. ¹² Esu Abraan nandu'un 'yaptujk'atudu nidugekyu israelítuty di'ibátyu naty tu yajtsúktu waanu es nandu'un myubujktup ja Dios éxtumu Abraan tmubejky ma naty kyayajtsíkyñum.

Mubujkungyujxm kya'pxy ja wandakun

¹³ Pes ja Dios tyukwandak ja Abraan es ja tyuump 'yaadsuty ja naxwíñudu di'ibu yajmo'oyándup éxtumu kyuma'añuty. Pes du'unu tyaadu yajwandáky kyaj jya'ajuty mut ko Abraanu naty tu tkuudyúñ ja ana'amun, ja'a du'un mut ko tmubejky ja Dios. Paaty oj wye'emy oy mut ja Dios.

¹⁴ Pes pun ja Dios tu naty twanda'aky ja kyunu'xun yu'uyu mut di'ibáty kyuyduundup ja 'yana'amun, pes ja Diosu wyandakun ni tiixuyup tkatsooty, mut ko ni pan mbaat tkakuyduúñ, es nanugoobu nmubujkumxyup. ¹⁵ Pes ja di'ibáty kyaj tkuudyundu ja ana'amun, pátur ja tyuydu'ununu Dios; es ma kyaj jyaaty ja ana'amun, kyaj mbaat yajpekmyo'oydu ja'agyujxm ko tkakuyduundu.

¹⁶ Es du'un xytyuk'ijxum ko nmudajtam ja wandakun di'ibu Dios myooy ja Abraan ja'agyujxm ko nmubujkum ja Dios éxtumu Abraan tmubejky. Dios xkyunu'xum namay'ajtun, kyaj yu'uyuty je'eyu di'ibu yajmooydu ja ana'amun. Paaty mbaat njuna'anum ko Abraan yu'u du'un aptujk ma nidugekyu di'ibáty myubujktup ja Dios. ¹⁷ Tyaadu du'un di'ibu myadyakyp ja Diosu jyaabyajtun: "Ujtsats mij tu nbujta'aky éxtumu u'unkteety ma may ja naxwíñudu." Esu tyadu wandakun tsobatp mut ko Dios ku'am pyujták, ja Dios di'ibu yajjikyryekyp ja o'kraty es tkojy di'ibu kyajnam 'yity.

¹⁸ Es oy kyuxe'ky ko kyaj mbyaaduty, Abraan myubujk ja Dios es du'un 'yaptujk'atudu maynaxwíñudu. Du'un éxtum ja Diosu naty tu 'yanu'amxuty: "Yu mduump m'aadsuty jyantsymyáyat." ¹⁹ Abraan myubujk ko Diosu naty tkuudyuna'añ yu wyandakun oy ja Abraanu naty tmudajnu mugopx jumajtun es jya'ajunup ko kyaj 'yok'u'unkpátnut, mut ko mujja'ayñu ni'igu mut ja ñudo'oxy Saaru. ²⁰ Abraan kyaj oj tm'amajtsk tmujotmajtsku di'ibu Dios wyandak, waanu ni'igu t'aktimmubejky es oj ja Dios tmujjáwu. ²¹ Pesu Abraan tim tuj'ajtunu naty tmudaty ko mut ja myuk'ajtunu Dios kyuyduunaambu naty di'ibu wyandak. ²² Paadyu Dios oj oy wye'emy mut ja Abraan ja'agyujxm ko tmubejky.

²³ Ko ja Diosu jyaabyajtun jyuna'añ: "Abraan myubujk ja Dios, es paaty oj oy wye'emy mut ja Dios", tyaadu kyaj oj yajkuxja'ay mut yu'uyu Abraan; ²⁴ yajkuxjaay nandu'un mut udsajtamgyujxm di'ibu nmubujkum ja Dios di'ibu yajjikyryujk ja Nindsun'ajtam Jesukristu ko 'ye'ky. Paaty nandu'un udsajtam nwu'amum oy mut ja Dios. ²⁵ Jesús yajkuyajk es 'yoogut mut udsajtamu nbojpa'ajtam, es óknun jyikyryeky es du'un oy nwu'amum mut ja Dios.

5 ¹ Es mut ko oy nwu'amum mut ja Dios ja'agyujxm ko nmubujkum, agujk jotkujk n'ijtam mut ja Dios Jesukristukyujxm. ² Es mada tyadu myay'ajtunu Jesukristu oy xyajpudsu'amum mut ja Dios mut ko n'axajum éxtumu Yajnitsókrpu, nxondakum tyam mut ko Jesukristu xmyutnuxja'anum es n'ijtam Dios wyindum. ³ Es kyaj yu'ujaty je'eyu ndukxondakum, nandu'un ndukxondakum ko n'ayo'om njottugo'oyum, mut

ko nniĵa'am ko nmamadákum ja ayo'on, yu'č xymyo'oyum ja ma'xtujkun; ⁴es ko nmamadákum ja ayo'on mut ja ma'xtujkun, nwu'čumum oy mut ja Dios; es ko nwu'čum oy mut ja Dios, jotkujk n'awijx nĵjpp'ijxum ja xuu ko Kristu myínut; ⁵es ko jotkujk n'awijx nĵjpp'ijxum ko Kristu myínut, nniĵa'am ko kyaju Dios xywyin'u'anum, ja'a ko Espírítu Santukyujxm ja tsoyjkun tpejtáky ma njot'ajt nwinma'añ'ajtum.

⁶Pes ma naty tu nnitugo'oyunu mut ja pojpu es ni wi'ix tsoo mbaat nganayajmitsókum udsajtum ku'čumuty, net ja Jesukristu 'ye'ky mut ja'agyujxmu pojpu ja'ayuty ko myiín jyajty ja tiempu di'ibu Dios tu tpejta'aky. ⁷Du'čn jajtpe ko tu'ugu ja'ay tku'eeky jatu'ugu ja'ay di'ibu jiky'ajtpe tų'ajtun muut. Wa'anu da es jantsy apenu yajpaadut pun tku'oogut tu'ugu oyjya'aybyu. ⁸Peru Dios xytyuk'ijxum ko ni'igu xytsyojkum, mut ko Jesukristu oj xykyu'o'kum maanumu naty nbojpuja'ay'ajtum. ⁹Es mut ko Jesús tteemy dyejky ja ñe'pyñ ma ja kruuz esu du'čn oy tu nwu'čumum mut ja Dios, waanu ni'igu xyajnitso'oga'anum ma ja tųdyu'unun di'ibu Dios myo'oyaampy ja pojpu ja'ayuty. ¹⁰Ja'a ko maanumu naty nnaymyudsip'ajtum madu Dios, Dios xypyajtákum aguik jotkujk mut yu'č ku'čum mut ko 'ye'ky ja 'yU'unk Jesukristu, waanu ni'igu tyam xyajnitso'oga'anum mut ko Jesús jyiky'aty es tyam n'ijtum aguik jotkujk mut yu'č. ¹¹Per kyaj yu'čyudyu tyaadu je'eyu, nandu'čn n'ijtum xi'iky xoñ mut ko Dios xypyajtákum éxtumu myutnaymyaayubu mut ja'agyujxm di'ibu ja Nindsun'ajtum Jesukristu tu ttuñ mut udsajtumgyujxm.

Adán esu Kristu

¹²Du'čn éxtum tu'uk je'eyu ja ja'ay kyaj tmamudooy ja Dios es madu tyaadu pojpukyujxm tsyondaky o'kun, paaty nidugekyu ja ja'ayuty 'yooktu, mut ko nidugekyu pyojpətuundu. ¹³Mut ko kyajnum ja Moisés t'axaju ja Diosu 'yana'amun, taa naty nbojpu ty naxwiín. Per kyaju ja'ay tkakuyduundu ja ana'amun ma ana'amun kya'ity. ¹⁴Per oy jyadu'unuty, o'ktu ja ja'ay ko Adán jyiky'ajty extu ko ja Moisés t'axaju ja ana'amun, oy tkakuyduundu tu'ugu ana'amun éxtum ja ana'amun di'ibu yajmooy ja Adán, di'ibu yajtukma'ijxkijxyu ja di'ibu minaamp.

¹⁵Per kyaj tyi'igyuty, mut ko ja may'ajtun di'ibu Diosu ja'ay tyuunəp, kyaj dyu'unuty éxtum ja peky di'ibu ja Adán tyuun, per ni'igu myújuty ja may'ajtun di'ibu Dios tyuun Jesukristukyujxm esu du'čn mayjya'ay ttuk'óyudut. ¹⁶Jatuk peky wi'ix ko kyaj tyi'igyuty ja may'ajtun di'ibu Dios tyiimpy madu ja'ayuty es ja peky di'ibu Adán tyuun. Mut ko tu'ugu ja'ay pyekykya'ay, nidugekyu ja'ay wyu'čumdu pekyoty; es ko mayjya'ay ni'igu pyekytyuundu, net jatu'ugu yedyujk myiín di'ibu mut ja'agyujxmu ja'ay oy wyu'čumdu mut ja Dios. ¹⁷Nidugekyu ja'ay 'yooktu mut ko tu'ugu yedyujk pyekytyuun, per ni'igu muj ja may'ajtun di'ibu Dios tyiimpy madu ja'ayuty, namay'ajtungyujxm wyu'čumdu oy mut ja Dios es tmudattu ja jiky'ajtunu winu xuu winu tiempu mut yu'čyuu tu'ugu ja'ay, Jesukristu.

¹⁸Pes éxtumu Dios tpekymyooy nidugekyu ja'ay ja'agyujxm ko tu'ugu yedyujk pyekytyuun, nandu'čn ko jatu'ugu yedyujk tų'ajtun ttuun, du'čn mbaat ja ja'ay oy wyu'čumdu mut ja Dios es tmudáttut ja jiky'ajtunu winu

xuu winu tiempu. ¹⁹Mut ko éxtamu mayjya'ay pyekytyundu ja'agyujxm ko tu'ugu ja'ay ja Dios tkakajxykyupejky, nandu'unu mayjya'ay wu'u'umdu oy mut ja Dios ja'agyujxm ko jatu'ugu yedyujk ja Dios tkajxykyupejky.

²⁰Ko Dios tmooy ja Moisés ja ana'amun, ni'igu ja'ay ttunandu ja pojpu. Es ko oj myuj myayu ja pojpu, ni'igu oj myuj myayu ja may'ajtun di'ibu Dios tyiimpy mut ja ja'ayaty. ²¹Es du'un éxtam pojpukyujxmu ja'ay 'yooktu, nandu'un myujtak'adu'utsy ja Diosu myay'ajtun ko ja'ay oy wye'emy mut ja Dios es yajmo'oydyut ja jiky'ajtun winu xuu winu tiempu Nindsun'ajtum Jesukristukyujxm.

Eeky ma ja peky; jiiky ma ja Kristu

6 ¹Pes, ¿ti net ndu'unam? ¿Tii n'akpojputu'unam es du'un ja Dios xytyu'unxum waanu ni'igu ja may'ajtunu? ²¡Ni wi'ix tsoo! Du'un n'ijtum éxtamu o'krpu ma ja peky. Pes, ¿wi'ix mbaat yu o'krpu pyojputuun? ³¿Ti kyaj xynijawudu miidsuty ko ndi'igum mut ja Jesukristu ko nnubajtum, nandu'un ndi'igum ja'a muut ko 'ye'ky? ⁴Ko nnubajtum, du'un n'ijtum éxtam ti'igyu n'o'kum mudu Kristu es ti'igyu mut nnaxtujukum, es du'un éxtamu Kristu jyikypyejky Dios Teety myuj'ajtungyujxm, nandu'un njiky'ata'anam wa'ats, kyaj n'okjiky'ajtanut axuuk éxtam ijtyan.

⁵Mut ko pan tu n'o'kum ti'igyu mut yu'u, ti'igyu mut yu'u njikyrujukum. ⁶Es ko n'ijtum éxtam n'o'kum ti'igyu mut ja Jesukristu ma ja kruuz, ja'agyujxmu du'un n'ijtum es nganakypyektyu'unam, kyaj ja pojpu nnakymyudu'unam éxtam ja ja'ayu wyindsun tmuduun. ⁷Ja'a ko ma pan 'yeeky, ta tnike'eky ja pojpu. ⁸Es mut ko tu n'o'kum ti'igyu mut ja Jesukristu, n'okmubujukum ko nandu'un njiky'ajtum mut yu'u ti'igyu. ⁹Nnija'am ko Jesukristu tu jyikypyekey, ni na'a kyanaky'ooga'aan, kyaj ja o'kun ja muk'ajtun t'okmudajnu es myamada'agudat. ¹⁰Pesu Jesukristu 'ye'ky je'eyu tugekyu winu xuu winu tiempu es tkubejty tkumudooy tugekyu ja naxwinnudu ja'ayudyu pyojputy, es tyam jyiky'aty ja Dios 'yoy'ajtungyujxm. ¹¹Nandu'un nayjyawudu miits éxtamu o'krputy ma ja pojpu, es du'un éxtam tu mjikyruyaktu ti'igyu mut ja Jesukristu es xymyudundut ja Dios.

¹²Katu miits mnayyakudu es ja pojpu m'awindumbakudut es mdukmunxjudut ja jiky'ajtanu axuukpu. ¹³Katu xyajtundu yu mnini'x mgubajkut tyuumbajn ja ka'oybyu es du'un mduktunudut ja pojpu. Nik oy naygyu'yakudu amumdu'uk jot ma Dios éxtamu di'ibaty tu jyikyruyaktu, es yajtundu mnini'x mgubajkut tyuumbajn, es du'un mduktunudut di'ibu yu'u tsyejpy. ¹⁴Mut ko ja pojpu kyaj xywyindsun'attut miidsuty, mut ko miidsuty kyajpu ana'amun mya'itudu, yu'u situy ja Diosu myay'ajtun.

Panaty myuduundur ja ka'oybyu

¹⁵Pes mut ko tyam n'ijtum mudu Diosu myay'ajtun es kyajpu ana'amun xynakyya'ijtum, ¿ti net n'aktu'unam? ¿Tii n'akpojputu'unam? ¡Ni wi'ix tsoo! ¹⁶Pes jaygyukudu miidsuty. N'okpujtakum éxtam tu'ugu ixpajtan. Ko pan nayyakudut tmudunut jatu'ugu ja'ay, pes tuumba'ajtabu tadu ja'ay.

Nandu'unu du'un miidsuty, p̄n mbanųxtup ja pojpu ęxtum ja ka'oybyu ttseky, pes yu'u mduumbu'ajtudup ja ka'oybyu. Per p̄n mduundup miidsuty di'ibu ja Dios tsyejpy, mDiosmduundup miidsuty. P̄n mmduundup ja ka'oybyu, mbátudup ja o'kun. Per p̄n mmduundup ja Dios, mjiky'áttup tų'ajtun m̄uat. ¹⁷Per yajja'aygyudákp ja Dios, mut ko oy miidsuty tųųyp mduumbu'átudu ja ka'oybyu es xytyuundu ja peky, tyam tu xy'axájudu ja xrpųk̄un di'ibu myajmooydu es mguyduundup mut winu mjot ęxtum ja Diosu myuduumbuty. ¹⁸Mbaat njuna'anum ko ma miidsuty oj myajpekymya'xtu, net oj mnaybyjta'agadu Diosu myuduumbuty es du'un mjiky'áttut tų'ajtun m̄uat. ¹⁹Kajxp̄dsu du'un wa'ats esuts oytyim p̄nuty xyjagyúkaduts. Tųųyp miits mnaygyųajkudu ma ja axuk'ajtun es ja pojpu ęxtumu ka'oybyu myuduumbu, es mjiky'ajttu axuk; per tyam nayıákudu amumdu'uk jot ma Dios ęxtumu myuduumbuty, es mjiky'áttut tų'ajtun m̄uat, du'un ęxtumu Dios ttseky.

²⁰Ko miidsuty ijty mduumbu'átudu ka'oybyu es mduktúnudu ja axuk̄p̄, ni xykyatuundu kwentu di'ibu naty oy. ²¹Pes, ęti mbųjk mbatt̄u ma tadu jiky'ajtnu axuk̄p̄?, ko extu mdsodyduundup ko xyjamyatstu. Pesu tyaadu du'ambu jiky'ajtnu yajmiimpy ja o'kun. ²²Per tu miits myajpekymya'xtu es tu myajpųta'aktu Dios mduumbuty. Es mut ko tu mnayıákudu amumdu'uk jot es mjiky'áttut ęxtum ja Dios ttseky, yu'u mmo'oyudup ja jiky'ajtnu winu xuu winu timp̄. ²³Pes yu pojpu sitų yajkyp̄ ja mųju'uñ, esu tadu mųju'uñ yu'u du'un ja o'kun; per Dios nadu'uñ dyaky ja jiky'ajtnu winu xuu winu timp̄ mut ja'agyųxm Nindsun'ajtum Jesukristu.

Kasaadu ja'ayuty ęxtumu ixpajtn

7 ¹Męgu'ugítuty, miidsuty yajxon xyñjáwudu ja Diosu 'yana'amun. Mnija'adup ko ja ana'amun je'eyu dyajkutíky ma ja'ayun maanum jyiky'aty ja ja'ay.

²N'okpųjtákum, du'un ja ana'amun jyuna'añ ko tu'ugu kasaadu toxytyųjk ti'iyu 'yity mudu ña'ay maanum ja ña'ay 'yakjiky'aty; per p̄n o'kp ja ña'ay, wu'amp awa'atstúm ja toxytyųjk es tpúkut ja wiinkp̄ yedyųjk. ³Paaty, p̄nu tyadu toxytyųjk nayıųjkup mut jatu'ugu wiinkp̄ yedyųjk maanum 'yakjiky'aty ja ña'ay, yajtųgeepy ja pųjk úkunu wyindsu'kun; per p̄n o'kp ja ña'ay, kyaj dyajtųgóy ja pųjk úkunu wyindsu'kun ko wiinkp̄ yedyųjk tpeky.

⁴Nandu'un miits męgu'ugítuty, du'un miits m'ittu ęxtumxyup m'ooktu ma ja ana'amun es mdi'igyudut mut jatu'ukp̄, ja'a njuna'anum mudu Kristu di'ibu jikyųųjk ko 'yok'e'ky. Du'un ttuuñ es njiky'ajtum du'un ęxtumu Dios ttseky. ⁵Mut ko maanumu naty ndu'unum di'ibu nnini'x'ajt ngubajk'ajtum tsyejpy, net ja ana'amun oj xyjot'yųxum ko pojpu yu'u di'ibu naty ndu'unum, es ana'amųgyųxm ja pojpu je'eyu ni'igu oj xy'aktuktuna'anum ja axuk̄p̄ es xytyuknimi'inum ja o'kun mut ko du'un n'adútsam. ⁶Per tyam, mut ko tu n'o'kum mut ja Jesukristu es tu n'awa'atsp̄dsu'amunu ma tadu ana'amun, kyaj nnakymyudu'unum ja Dios mut yu'ųy ko nguydyuna'anum ja ana'amun jaybyety, nmdu'unum ja Dios mut ja njot'ajt nwinma'añ'ajtum ęxtum ja Espiritu Santu xytyukni'ijxum.

Peky di'ibu ijtp ma ujun

⁷Pes, ¿mbaat njuna'anum ko ja ana'amun yu'ujuty ja pojpu? ¡Ni wi'ix tsoo! Tadu ana'amandsu du'un tu xytyuknijawu ti dun pojpu'ajtp. Kooxyubu tadu ana'amun tu kyajuna'añ: “Katu xy'adseky di'ibu wiinkpu jya'a'ajtpy”, kyajxyupts uj tu nnijawu ko du'un pyojputy ko ndsojkum di'ibu wiinkputy myudajttap. ⁸Per kots tu nnijawu ja ana'amun, ja pojputs tu xymyo'oy tugekyu otyim di'ibu axuk winma'añaty. Pes ko ja ana'amun kya'ity, kyaj ja pojpu ti muk'ajtan tmadaty. ⁹Ijt tu'ugu tiempu mats njiky'ajty ni nganija'ajuts ja ana'amun. Per kots oj nnijawu ja ana'amun, net ja peky xytyuk'adsejkyuts ja axuk'ajtan esuts xyajwe'emy éxtumxyupts n'eeke. ¹⁰Ja ana'amun di'ibu Dios yajwu'um es uj nnijawut wi'ixuts njiky'átut winu xuu winu tiempu, mut ja'agyujxm ja ana'amun uj nyajpujta'agyuts esuts nbaadut ja tyuydu'ununu Dios. ¹¹Mut ja'agyujxm ja ana'amun ja pojpu tpaty wi'ixuts xywyin'ununut esuts uj xyajwe'emy éxtumxyupts eeky n'ity.

¹²Tyaadu du'un xytyuk'ijxum ko tyadu ana'amun tyuy'ajtanuty, wya'adsuty es 'yóyuty. ¹³¿Per tii, kyaj du'un jyaty ko di'ibu du'un oy tu tyugatsy axuuk es tats xya'eeky? ¡Ni wi'ix tsoo! Ja pojpu du'un di'ibuts tu xya'eeky, es mut yu ana'amun xytyuknija'ajuts ti dun ja pojpu, mut ko ma yu ana'amun yajnijawu ko jyantsy'axuugudyu tadu pojpu.

¹⁴Nnija'am ko tadu ana'amun yu'u yajk ja Dios, per pekyjya'ayuts uj, du'unuts uj n'ity pekyoty éxtum tu'ugu ja'ay di'ibu niteeky 'yity. ¹⁵Kyajts nnijawu pun tits xyajtp; kyajts nduñ di'ibuts ndsejpy, ni'iguts nduñ di'ibuts kyaj njatuna'añ. ¹⁶Per pun ndiimbyuts ja di'ibuts kyaj njatuna'añ, n'axkajpyuts ko yu tadu ana'amun 'yóyuty. ¹⁷Es du'un kyaj nnaky'ujtsuty di'ibu kyaj tmamudoy ja Diosu 'yana'amun, ja'a du'un ja pojpu di'ibu dun ijtp ma ujun. ¹⁸Nnija'abuts yajxon ko ma ujun, pojpu ja'ay, kyaj ni ti di'ibu oy, ja'a ko njatunaambyuts di'ibu dun oy, per kyajts nmamada'aky. ¹⁹Maaxyup jyapaadyuty ndúnudats ja oybyu éxtumts njadsekyun, ni'iguts n'aktún ja axuukpu di'ibuts kyaja'ijty njatuna'añ. ²⁰Paaty kyaju dun 'yujtsuty di'ibu dun tyiimpy ja axuukpu, yu pojpu dun di'ibu ijtp ma ujun, yu'u dun tyiimpy ja axuukpu.

²¹Di'ibuts xyajtp, ko njatuna'añuts di'ibu oy, per jam ja pojpu mats uj. ²²Yu njot nwinma'añuts kyupejkypy amumdu'uk jot ko 'yóyuty ko ja Diosu 'yana'amun jyuna'añ di'ibuts ndúnup, ²³per taa mats uj n'ity tu'uk di'ibuts xymyudsip'ajtp. Yu pojpu yu'uts xytyuknimiimp ja axuk winma'añ, esu tyadu tsyiptundu di'ibuts uj nnija'ap di'ibu oy, es du'unuts xymyudaty éxtumu tsimyjya'ayun, es xytyukmudúnuts agwanu ja pojpu.

²⁴¡Puroobu uj mut yu'ugyujxm tugekyu tyadu! ¿Pánts xyajnitso'ogap ma tyadu nini'x di'ibu tu yajtuknikajxpéty ja o'kunu? ²⁵Yajja'agyudákp ja Dios ko jyaaty ja nitsokun mut yu'ugyujxmu Nindsun'ajtum Jesukristu. Pes du'unuts uj n'ity: Nwinma'añgyujxmts uj njatseky es uj ndúnut di'ibu Dios 'yoyja'ap, per ja pojpu di'ibu ijtp mats uj nu'ni'x, ja'ats uj xyajpekytyuump.

Jiky'ajtan Espírítu Santakyujxm

8 ¹Pes du'un di'ibáty ja'a'ajtudup ja Jesukristu, kyaj 'yawijxuty ni ti tudyu'unun, ²mut ko ja Espírítu Santu di'ibu yajkypy ja jiky'ajtan

ja'agyujxm ko ti'igyu n'ijtam mudu Jesukristu, tu xyajnitsókum es kyaj nnaky'ijtam ma ja pojpu es ja o'kun. ³Tu ja Dios ttuñ di'ibu ja ana'amun kyaj mbaat oj ttuñ, ja'a ko naty ja myuk'ajtan kyujanákuty ko ja ja'ay ttundu di'ibu ñini'x kyubajk tsojktap. Paaty ja Diosu 'yU'unk tkejxy es ya'ijxy éxtamu pekyjya'ay es twindsu'kun'átut ja ja'ay pyojpukyujxm, es du'an dyajtugooy ja pojpu myuk'ajtan di'ibu naty ma udsajtam.

⁴Es mut ko du'an ttuñ, oj tkuydyuñ mut udsajtamgyujxm tugekyu di'ibu ja ana'amun xytyuk'ana'amum, es tyam njiky'ajtam éxtum ja Espiritu Santu xytyukni'ijxum, kyaj nnakyjyiky'ajtam éxtum ttseky ja nnini'x'ajtam ngubajk'ajtam.

⁵Pes di'ibáty nayyajkudap mut ja di'ibu ñini'x kyubajk tseyjpy, yu'u je'eyu wyinmaaydyap di'ibu ñini'x kyubajk tseyjpy; per di'ibu nayyajkudap ma Espiritu Santu, yu'u je'eyu wyinmaaydyap di'ibu Espiritu Santu tseyjpy.

⁶Di'ibáty nayyajkudap mut ja di'ibu ñini'x kyubajk tseyjpy, tyadu ja ja'ayuty pátudap ja o'kun. Per di'ibáty nayyajkudap ma yu Espiritu Santu, tyadu ja ja'ayuty pátudap ja jotkujk'ajtan es ja jiky'ajtan winu xu'u winu tiempu.

⁷Di'ibu nayyajkudap ma yu di'ibu ñini'x kyubajk tseyjpy, myudsip'ajttap ja Dios, mut ko ni tkatsoktu es ni mbaat tkapadundu ja Diosu 'yana'amun.

⁸Paaty di'ibu jiky'ajttap éxtum ttsoktu ja ñini'x kyubajkuty, ni na'a mbaat kyatukjotkuda'agudu Dios.

⁹Per kom ja Espiritu Santu ijtp ma miidsuty, kyaj mnakyjyiky'attu éxtum ja mnini'x mgubajku tsojkan, je'eyu du'an m'akjiky'attu ti'igyu mut ja Diosu Jya'ajun. Pes di'ibáty kyaj tmudattu ja Jesukristu Jya'ajun, kyaj yu'u jya'a'átudu Jesukristu. ¹⁰Pun m'ijttap ti'igyu mut ja Kristu, oy 'yoogat ja mnini'xuty pekykyujxm, jiky'ajttap ja mja'ajunaty ja'agyujxm ko oy mwu'umdu mut ja Dios. ¹¹Es kom ma miidsuty ijtp ja Diosu Jya'ajun di'ibu yajjikypyujk ja Jesukristu ma 'ye'ky, nandu'an ja Dios yajjikypyúkup yu mnini'xuty.

¹²Pes mugu'ugítuty, tam di'ibu tsojkup es ndu'unum, per kyaj jya'ajuty es njiky'ajtam éxtum ja nini'x kubajk ja tsojkan. ¹³Mut ko pun mjiky'ajttap éxtum ttseky ja nini'x kubajkan, m'ooktap pekymuut; per pun ja'agyujxm ja Espiritu Santu myajtugooydyap ja mnini'x mgubajku tsojkan, net ja Dios mmo'oyudat ja jiky'ajtanu winu xu'u winu tiempu.

¹⁴Mut ko nidugekyu di'ibu nayyajkudap es ñu'umo'oy tyu'umo'oyudat ja Diosu Jya'ajun, tyaadadyu du'an di'ibu Dios 'yaxájup éxtamu 'yu'ungun.

¹⁵Pesu tyadu Espiritu Santu di'ibu n'axájum, kyaj xyajtsu'k xyajja'am éxtamu tuumbu di'ibu kyaj tkuydyuñ, yu'u du'an xytyuktsojkan ja Dios éxtamu 'yu'ungun. Es ja'agyujxma Espiritu Santu n'anma'ayum: "Tatitu'unk." ¹⁶Ja Espiritu Santu tyi'igyu ma yu n'anmaja'an'ajtam, es xytyuknija'am ko xy'u'unk'ajtam ja Dios. ¹⁷Es ko udsajtam yu'u xy'u'unk'ajtam, nandu'an mudu Kristu xpyaada'anum ja kuma'an; mut ko pun nbu'ayo'om ja Kristu, nandu'an xpyátum es n'ijtam ma myuj'ajtan.

Muj'ajtan di'ibu miimp

¹⁸Paaty kyajts ngwentupuja'aky ja ayo'on di'ibu tyam nyajkujx nyajnajxum. Pes kyaj mbaat ndukmu'ijxkijxyum tadu muj'ajtan di'ibu

nbāada'anam ok. ¹⁹Pes tugekyu di'ibu Dios yajkoj 'yawijx jyujp'ijxtap es t'ixa'andu ja xuu tiempu ko Dios dyajniguxu'ugut di'ibáty 'yu'unk'ajttap. ²⁰Ja'a ko mā ja Adán pyekytyuun, tugekyu di'ibu ya naxwiin ijtp 'yayoy nandu'un mut ja'agyujxmu pyojp; kyaj 'yayoy mut ko yu'u ku'am ttsejky, Diosu du'un pyujták. Per kyaj wyu'umut du'uñum, mut ko tugekyu di'ibu Dios pyujták 'yawijxtap ²¹ko kyaj 'yokkutugoyánnudu es pátap ja muj'ajtun, ja awa'atstuuy'ajtun es ja kunu'xun di'ibu pyaattap ja Diosu 'yu'ungaty. ²²Nnija'am ko extu tyam tugekyu di'ibu Dios pyujták moon tujkp éxtum tu'ugu toxytyujk dyajnáxy ja pujk ado'onun ko tpaada'añ ja maxu'ungu'unk. ²³Es kyaj yu'ujuty je'eyu 'yayowdu mut ja pujk ado'onun, nandu'un udsajtum di'ibu nmudajtum ja Espírítu Santu di'ibu Dios tu xymyo'oydsyondákum éxtum tump di'ibu jawyiin tump'ajtp, es njujp'ijxum ko Dios xymyo'oyum tugekyu di'ibu xypyátum mut ko xy'u'unk'ajtum, ja'a yu'u ko nmudajtum ja jembyu nini'x. ²⁴Paaty uudsuty ja nitso'ok'ajtun tu nbátum ko du'un njujp'ijxum. Ko ja'ay tu t'ijxnu di'ibu naty tu tjujp'ixy, kyaj ja'a 'yok'yajtijnu ko tjujp'ixy. Pes kooxyap ja'ay tu t'axájudu, kyajxyap tnakyjyup'ixy. ²⁵Per mā kyajnum ti nmudajtum, pes n'ok'awijxum mudu ma'xtujkun.

²⁶Nandu'un jajtpu du'un, ja Espírítu Santu xypyudujkum mā n'ijtum ya'ayow ya'amá'at, mut ko kyaj nnija'am wi'ix ngajxtákum éxtum pyaadyuty, per ja Espírítu Santu xyñinu'xtákum mut udsajtum, mut ko yu'u myudeepy ko nguix ndujkum di'ibu kyaj mbaat ngajxpudsu'umum. ²⁷Es komu Dios ñija'adyaapy tugekyu ja ja'ay jyot wyinma'añuty, ñija'ap yajxon di'ibu ja Espírítu Santu 'yamdowaampy, mut ko yu'u 'yamdeepy ja Diosu jya'ayuty éxtum ja Dios ttseky.

Nmadákum Kristukuyjxm

²⁸Nnija'am ko Dios yu'u tyuknibujtákap tugekyu es ttuk'oy'áttut di'ibáty tsojkudap, di'ibáty yu'u tu twoy, éxtum tu ttuknibujtaagu. ²⁹Mut ko Dios tnija'aju ja jya'ay tim ux'ajp, es yu'ujuty twin'ijxy es 'yítut éxtum 'yU'unk Jesukristu, es du'unu Jesukristu kya'axkopk'átut mā mayu myuga'axuty. ³⁰Es pánadyu Dios tyuknibujtáku ux'ajp es t'u'unk'áttut, ja'a twooy; es pánuty wyoo, ja'a oy mmut wye'emy; es pánuty oy mmut wye'emy, ja'a pyujták es tmudáttut ja muj'ajtun.

³¹Es mut ko tu nnija'am tugekyu tyaadu, ¿ti dun mbaat n'aktimkajxum? Mut ko Dios xypyudujkum udsajtum, ¿pún xymyudsip'ajtum? ³²Mut ko Dios kyaj oj tkuyu'utsy ja kyu'am U'unk, ni'igu oj tkuyaky es 'yoogut udsajtumgyujxm, ¿wi'ix tsoo net xkyamo'oyum tugekyu mudu 'yU'unk? ³³¿Pún mbaat tpekymyo'oy di'ibu Dios tu twin'ixy?, mut ko Dios ku'am oy dyajwe'emy mut yu'u. ³⁴¿Pún mbaat jyuna'añ: "Pekyjya'ayu tyaaduty?" Jesukristu ku'o'kudu, es kyaj je'eyu kyu'o'kudu, nandu'un jyikypyejky jatugok es tam 'yity aga'añdsyoo mā Dios es xyñinu'xtákum. ³⁵¿Pún mbaat xypyujkum ja Kristu tsojkan? ¿Tii mbaat xypyujkum ja ayo'on, o ja jotmay, o mut ko nyajpajudijtum, o ja yuu, o mut ko kyajpu nwit'ajtum, o mut ko xya'ooga'anum mut ja espaadu? ³⁶Pes éxtum jyuna'añ ja Diosu jyaabyajtun:

Mut mijtskyujxm uudsuty n'ittu o'kun jujp'am;
 du'unuts uudsuty n'ittu éxtum ja borreegu di'ibu yajmunujxtup ma ja
 o'kun.

³⁷Ni di'ibudsu taadu xykyatukmastu'udut ja Kristu. Pes yu'u du'un di'ibuts xytyukmumadap tugekyu tyaadu, mut ko yu'u xytsyojkum. ³⁸Paadyats nmudaty ja tuj'ajtan ko ni ja o'kun es ni ja jiky'ajtan, ni ja ánklausaty, ni ja ka'óbyuaty, ni ja tyambu, ni ja di'ibu miimp kudákrnam, ³⁹ni di'ibu tsajwínm, ni di'ibu ayoodaknóty es ni di'ibu Dios yajkoj, kyaj ni ti mbaat xykyatukmastútum ja tsyojkun ja Dios di'ibu myudajtypy mut udsajtum ma yu Nindsan'ajtum Jesukristu.

Wynwijsypy ja Dios púnaty tsyejpy

9 ¹Extumu myuduumbu Kristu, najxyudsu tuj'ajtan es kyajts n'anda'aky. Ja Espiritu Santu ana'amp madsu nwinma'añun es tuj'ajtanuts njuna'añ. ²Ndimudajttiibyuts ja amay jotmay. ³Oyxuupts njatseky es kajxpéky ndim'ítut es kyajts n'ok'ijnut ti'igyu mudu Kristu pun o'ouyxyup es ttuk'oy'áttut ja nmugu'uk'ajtum, ja israelitu ja'ayaty, ⁴ja Israelu tyuump 'yaats du'un éxtum uj. Dios kyupjkuđu éxtumu 'yu'ungaty es tyuk'ijxudu ja myuj'ajtan es ttuun ja kajxy'átypy mut yu'u, es tmoodyu ja 'yana'amun esu wyandakun es wi'ix twindsu'ugudut ja Dios. ⁵Nan yu'udyu du'un ja tyuump 'yaats ja Abraan, Isaa esu Jakoob, es nandu'un jya'ay'ajtangyujxm 'yijty tadu tyuump 'yaats ja Kristu, oy ja'ijty jyaDiósuty di'ibu ana'amp ma di'ibu jaa'ajtp tugekyu. ¡Wa'an dya''awdaty ma tugekyu it naxwíndu winu xuu winu tiempu! Wa'an du'unaty.

⁶¡Per kyaj mbaat njuna'anum ko Dios tu dyajtagátsy ja wyandakun! Ja'a ko kyaj nidugekyu yu israelítuty oj wyn'ixudu Dios éxtumu jya'ayun. ⁷Es nan ni yu'u Dios tkaja'ay'áty nidugekyu ja Abraanu tyuump 'yaadsaty, mut ko Dios t'anmaay ja Abraan: “Yu'uyu du'unu tyuump 'yaats ja Isaa yajkwentupujta'agup éxtum mja'ajan.” ⁸Tyaadu xytyuknija'am ko kyaj ja ja'ay Dios 'yu'unk'átyuty punu wi'ix pún ja tyuump 'yaats ttukmín ttukjajtu, ja'a ja ja'ay Dios u'unk'ajttup di'ibu miin jajtu ma ja Dios tkuydyún ja wyandakun, ⁹mut ko du'un wyandaky: “Jumbítupts ma ja tiempu tpaadut esu Saaru tu naty dyajmín dyajja'ty tu'ugu u'ungu'unk.”

¹⁰Es kyaj yu'uyaty, nandu'un ja Rebeku 'yu'unk majtskrú, ti'igyu tteety'ajtu ja Isaa, udsajtum n'apteety'ajtum. ¹¹Oyu du'un, kyajnum naty tyadu majtskrú u'unk myín jya'ty es ni tkatúnmu naty tii, ni yu oybyu es ni yu axuukru, ja'a ko tyúnaty di'ibu Dios tsyojk ko twin'ijxy di'ibu yu'u kyupejkyu éxtumu jya'ayun, ¹²kyaj ja'agyujxm ko tu'uk tu'uk tii ttuun tkatún, es ja Rebeku ya''anmaay: “Yu mga'axkópky yu'u tuumbu'átudup ja mutskru.” ¹³Du'un éxtum ja Diosu jyaaybyajtan jyana'añ: “Ndsejpyuts ja Jakoob, peru Esa'luu kyaj.”

¹⁴¿Tii mudu tyaadu mbaat njuna'anum ko kyaju Dios ttuun ja tuj'ajtan? ¡Ni wi'ix tsoo! ¹⁵Mut ko Dios t'anmaay ja Moisés: “Uj nmudátupts ja pa''ayo'on mut ja di'ibuts uj nba''ayowaampy, es nmudátupts ja ma'xtujkun mut ja di'ibuts uj nmuma'xtukaampy.” ¹⁶Es du'un kyuxe'eky ko di'ibu Dios tyiimpy, du'un ttuun mut ko yu'u ku'am pya''ayowaampy, kyaj mut ko ja

ja'ayuty du'an tsoktu es ni mut ko ti oynu'unun tu ttunda. ¹⁷Mut ko ja Diosu jyaabyajytun jyuna'an ko Dios t'anmaay ja Ejiptu ryey: "Paaty tu nbujta'aky éxtamu rey es nya'ixudats ma mijun ja nmuk'ajtunats es du'an ya'ixut ja nmuj'ajtunats ma nidugekyu naxwíndu ja'ayuty." ¹⁸Tyaadu xytyuknija'am ko Dios ya'ixup ja pya'ayo'on ma di'ibu yu'u tsyejpy, es nandu'un dyajkujuunda'aky di'ibu yu'u yajkujuunda'agaampy.

¹⁹Jaa da púnuts xy'anuumur: "Pun du'anu du'an, ¿wi'ix mbaat ja Dios xpyekymyo'oyam oynu'unun pun kyaj mbaat pun t'ajpkuwa'agu di'ibu Dios tsyejpy?" ²⁰Esuts uj n'adsoy: ¿Es mbánu dan mij ko du'an xyñi'ow xyñiyaaxu Dios? ¿Tii wa'anu tu'ts t'anuumu di'ibu yajkójup: "Ti kots mij du'an tu xpyotsy?" ²¹Pes ja tu'ts pojtspu yajkejpy ja tyexy tyazu éxtam yu'u ku'am tseky. Yu'u pátur dyajtúnut kujkwa'xy ja mo'onts es trótsut tu'ugu jantsy oybyu di'ibu myu'uñaapy ja pújy, es jakujkwa'xy mbaat dya'oyu tu'uk di'ibu oywyi'ix yajtún. Pes ja mo'onts jya'a'ajtypy yu'u.

²²Nandu'un jajtru du'an, ja Dios pátur ttúnut di'ibu yu'u tsyejpy. Yakaampy tu'ugu i'xpajytun wi'ix ja tudyu'unun dyaky es dya'ixa'añuty ja 'yajkun es myumadak mut ja mya'xtujkunu tadu ja'ayuty di'ibu yu'u tyuknibujtáku es ñijxtut ayoodaknóty. ²³Nandu'un pátur es dya'ixudat yu myuj'ajtun mut ja ja'ayuty di'ibu yu'u myudajtypy mut ja pa'ayo'on, mut ko jawyíndu naty yu'u tu ttuknibujtaagu es n'ijtum ma myuj'ajtun, ²⁴udsajtum, di'ibátyu Dios wyoo es tpa'ayooy, kyaj jye'eyuty ja israelítuty, per nandu'un di'ibuty kyaj 'yisraelítuty. ²⁵Éxtam jyuna'an ma ja Diosu kyugajxpu Oseus tkuxjaay:

Di'ibátyudsu naty kyaj nja'ay'átyuts,
yu'uts nja'ay'áttup,
es di'ibátyudsu naty kyaj ndseky,
njuna'anupts ko yu'uts ndsojktup.

²⁶Es nan jam jyuna'an:

"Kyajts miits nja'ay'áttu,
nan jamy n'axájudat miidsuty éxtamts ja n'u'ungun",
du'an jyuna'an ja Dios di'ibu jiky'ajtp.

²⁷Es mut ja israelítuty, ja Diosu kyugajxpu Isaiiu jyuna'an: "Oy ja israelitu ja'ayuty jyamay'ajtrudu ja tyuum p'yaadsuty éxtam ja pu'u jikymyejyñbyu'aay, je'eyu waanu yu'ujuty ñitso'oktat. ²⁸Mut ko yu Nindsun'ajtam Dios tsojk es kexy ka'pxy tkuyduunda'aya'an yu 'yayuk ma tugekyu ja naxwíndu." ²⁹Es éxtam nandu'un ja Isaiiu jyuna'an jawyíñup:

Kooxyubu Dios di'ibu tugekyu muk'ajtun myudajtypy,
oj xykyatukmúnikákum waandi'knu ja'ay,
tuumxup ndimkutugo'oyum tugekyu,
éxtam jyajty ja Sodomu kajpn esu Gomorru kajpn.

Israelitu ja'ayuty es ja oybyu ayuk

³⁰¿Ti xytyukjaygyujkum tugekyu tyaadu? Pes xytyukjaygyujkum ko yu di'ibu kyaj 'yisraelítuty myubujkungyujxm oy wyu'umdu mut ja Dios oy tka'uxtaadydu es du'an 'yíttut mut ja Dios, ³¹es ja israelítuty sitay jyatunandu éxtam ja Dios t'ane'emy es du'anxyp oy wyu'umdu

mūt ja Dios, per yu'ujuty kyaj ttuk'oybyudsuumdu. ³²¿Es ti ko tkatuk'oybyudsuumdu? Ja'a ko jyamada'agándu es ja Dios yajnitso'ogudat mūt ja di'ibu yu'ujuty ku'am tyuundup es kyaj mūt ja'agyujxm ko ja'ay t'axájudu Jesús éxtumu Yajnitsókrē, mbaat njuna'anum ko yu'u tyukkunajpudu. ³³Du'un jyajty mudu israelítuty éxtum jyuna'an ja Dios ma ja jyaaybyajtun:

Nbujta'agupts ma Syon kajpn,
tu'uk di'ibu éxtumu tsaa yajtukkunárup
es kyudáwdat ja ja'ayuty;
es di'ibáty myubejkypy yu'u,
ni na'a tkamudáttut ja tsoydu'un.

10 ¹Magu'ugítuty, di'ibats sitay njantsysyejpy amumdu'uk jot es n'amdoy nbujktsóyats ja Dios, ja'a du'un es ja israelítuty nítso'oktut. ²Ku'umts uj n'awanu ko yu'u sitáyuty 'yawdatándup ja Dios, per kyaj t'jagyúkudu ti Dios tsyejpy. ³Pes kyaj t'jagyúkudu wi'ixu ja'ay oy wyu'umdu mūt ja Dios, ja'a tyunándup es tpayo'oya'andu kyu'am winma'añgyujxm wi'ix oy wyu'umdat mūt ja Dios, kyaj tkupuktu wi'ix ja Dios jyuna'an es oy wyu'umdat ja'a muut. ⁴Jabaat ja Moisesu 'yana'amun tyuun ko myiñ ja Kristu, es du'un nidugekyu oy wyu'umdat mūt ja Dios ko Kristu tmubaktu.

⁵Moisés ñigajx wi'ixu ja'ay oy wyu'umdu mūt ja Dios ana'amungyujxm ko jyuna'an: "Di'ibu kyuydyiimpy tugekyu tugekyu di'ibu tadu ana'amun ñi'ana'amup, tadu ja'ay 'yaxájup ja jiky'ajtun winu xuu winu tiempu."

⁶Per ko ja'ay wyu'umdu oy mūt ja Dios mubujkungyujxm, du'un jyuna'an: "Katū mjuna'añ mjodoty mwinma'añoty: ¿Pánu da patákup tsajpótm?" (Ja'a du'un es dyajjunákut ja Kristu.) ⁷Ni mgajuna'anut: "¿Pánu da kuda'agup ayoodaknóty?" (Ja'a du'un es ja Kristu dyajjikypyúkut.) ⁸Pes du'un ja Diosu jyaaybyajtun jyuna'an: "Wingu'uy agu'uy es aajóty jodoty ja ayuk xymudattu." Yu'u ja ayuk di'ibats uj ngajxwa'xypy. ⁹Pun mūt ja m'aa mjuna'añ: "Ngupejkypyuts mij, Jesús, éxtumdsu nWindsún", es pun mmubejkypy mūt ja mjot mwinma'añ ko Dios yajjikypyujk ja Jesús ko 'ye'ky, net mnitso'ogat. ¹⁰Mūt ko mada njot'ajt nwinma'añ'ajtum nmubujkam ja Dios es net nwu'amum oy mūt ja Dios, es mūt ja n'aa'ajtum njuna'anum ko Jesukristu Nindsun'ajtum, es yu'u du'un xytyukpátum ja nitsokan.

¹¹Pes ja Diosu jyaaybyajtun jyuna'an: "Pán myubejkypy yu'u, ni na'a kyatsoydu'unga'adat." ¹²Tyaadu xytyuknija'am ko Dios kyaj t'ijxkijxyu di'ibu israelitu o di'ibu kyaj 'yisraelítuty, mūt ko yu'u ku'am ja Jesús Nindsun'ajtun'ajtp ma tugekyu, es yu'u kyuni'xypy muj wiin kaja nidugekyuty di'ibu manu'xtákudup. ¹³Mūt ko ja Diosu jyaaybyajtun jyuna'an: "Nidugekyu di'ibu manu'xtákudup éxtumu Nindsun'ajtum, nítso'oktup." ¹⁴¿Per wi'ix mbaat t'awdaty éxtumu Nindsun'ajtum tu'uk ma'anum kyaj tmubeky? ¿Es wi'ix mbaat tmubeky pun kyaj tmudoy yajmadya'aky? ¿Es wi'ix mbaat tmudowdu yu'uja 'yayuk pun kyaj ni pán kyatukmumadya'agadu? ¹⁵¿Es wi'ix mbaat yajtukmumadya'aky ja Diosu 'yayuk pun kyaj pán tyuknigéxyuty? Du'un éxtumu Diosu jyaaybyajtun

tmadya'aky ja di'ibu kyajxwa'xtap ja Diosu 'yayuk ma jyuna'añ:
 “¡Jyantsytsyújuty ko jya'tta di'ibu xytyuknimi'inum ja oybya ayuk!”

¹⁶Per kyaj nidugékyuty ja israelitu ja'ayuty tmubaktu ya ayuk, du'un éxtum jyunañ ja Diosu kyugajxpu Isaiiu: “Windsún, ¿pún tu tmubeky ja di'ibuts uudsuty ngajxwa'xyty?” ¹⁷Paaty, myubujktap ja ja'ay ja Dios ko t'amudoonáxta ja ayuk, es di'ibu 'yamudoonajxtap, Kristu ya'u ñimadyakypy.

¹⁸¿Per tii, kyaj tu tmudowdu ja israelítuty ja Diosu 'yayuku? ¡Ti ko kudii! Ja Diosu jyaaybyajtun jyuna'añ:

Ja ayuk tu yajkajxwa'xy es tu yajnijáwu ma tugekyu naxwíñadu, es ja 'yayuk tu jya'ty extu ma naxwíñadu kyuguxu.

¹⁹¿Per tii, kyaj ja israelítuty tu tjaygyúkudu ja Diosu 'yayuk? ¡Ti ko kudii! Pes jawyiinu Moisés jyunañ ko Dios 'yawa'anu:

Nyajnaywyinnaxujáwudupts miidsuty mut di'ibuts may'ajtunguyjxm ndúnup ma di'ibu kyajts nja'ayuty, ujtsuts miits nyajjot'ambúktap mut ja'agyujxm ja ja'ayuty di'ibu kyaj tjaygyukuya'andu.

²⁰Es nandu'un Diosu kyugajxpu Isaiiu jotmuk'ajtun mut jyunañ ko Dios y'awa'anu:

Di'ibuts kyaj xy'uxtaaydyu, ojts xypyaattu; tuts nnyadyuk'ixyuty ja di'ibátyu naty kyajts xyajnidáwudu.

²¹Isaiiu t'anmaaydyu nandu'un ko Dios tmadyaky ja israelitu ja'ayuty ma jyunañ: “Tuk xuudugóy tu n'awíxyuts es tu nja'axajyua'andu majtsk adu'umgu'uty es xynimínudats di'ibu kyajts xymyamadowdu es kujuunuty.”

Israelitu winwitsypyu

11 ¹Tyam nyajtáy: ¿Ti tuu Dios ttim'uxtijta'ay ja israelitu ja'ayuty? ¡Ni wi'ix tsoo! Pes uj ku'am israelitu ja'ayuts, tyuump 'yaats ja Abraan esu Benjamink. ²Kyaj ja Dios t'uxtij ja jya'ay di'ibu extu jékyup ñijawu éxtumu jya'ayuty. ¿Tii kyaj miits xynijáwudu éxtum jyuna'añ ja Diosu jyaaybyajtun ma yajmadya'aky éxtum ja Diosu kyugajxpu Eliiis tmu'u'uñ ja Dios mut ya'uguyjxmu israelítuty? Du'un jyunañ: ³“Windsún, tu dya'ooktu ja mgugajxputy es tu dyajkutugódyu ya m'artal; ujts naydyi'igyu tu nwe'emy, es extu uj nandu'unuts xya'ooga'andu.” ⁴¿Per wi'ix ja Dios 'yadsoojambijtu? Du'un jyunañ: “Juxtujk mílnum ja ja'ayuty xy'akwu'umxudats di'ibu kyajnum twingoxtánudu ja Baalu 'yagojwinnáx.” ⁵Nandu'un jajtpe du'un 'yakwe'emy tyam waanu ja ja'ay di'ibu mut ja Diosu myay'ajtunguyjxm yajwin'ijxy. ⁶Es pun Dios may'ajtunguyjxm wyin'ijxudu, kyaj mbaat njuna'anum ko ya'u jya'ay'átudu Dios mut ko ku'am ti ttundu. Mut ko di'ibu yajpátr ja'agyujxm ko ti ndu'unum, kyaj ya'u yajtijy ko may'ajtunguyjxm yajpaaty.

⁷¿Wi'ixu du'un? Kyaj ja israelitu ja'ay oj tpaattu di'ibu jya'uxtaaydyup, per pyattu ja ja'ay di'ibátyu ja Dios wyin'ijxudu. Es punaty Dios kyaj wyin'ijxyu, ju'undaaydyu jyot wyinma'añuty. ⁸Ya'u du'un di'ibu ja Diosu jyaaybyajtun myadyakypy ma 'yity kuxja'ay: “Dios myooyu juun jyot wyinma'añuty es ya wyiin kudiibu 'yíxtut esu tyatsk kudiibu myudówdut.

Es dū'añmū dū'an tyambaat." ⁹Es ja rey Davit 'yamdoo pyųjktsoo ja Dios dū'an:

Wa'an ja myųj xū jyūmbitu éxtamū trampū esu tu'uyūn,
éxtamū tsaa di'ibu tyukkunápudūp
esu dū'an yajtūdyúndat.

¹⁰ Wa'anū wyiin twindsu'u twingoodsū kudiibu 'yíxtut;
wa'an dū'añmū 'yity ja jyabajk uutsy.

Nitsokūn púnaty kyaj 'yisraelítaty

¹¹ Pes nyajtáwdū: ėTii kunajpudū kudaadu ja israelítaty es kyutūgoodyū tūgekyū tūgekyū? ėNi wi'ix tsoo! Mut ko yū'ųjuty pyojpūtuundū, ta ja nitsokūn tū myiñ mā di'ibu kyaj 'yisraelítaty, es dū'an ñaydyukwinnaxųjáwūdāt di'ibu israelitū, es ttsóktūt nandū'an di'ibu Dios tū tmo'oydyū di'ibu 'yaxajū Jesukristū. ¹² Mut ko pyekytyuundū ja israelítaty es paadyū dū'an dyajtūgoodyū ja kyunu'xūnūty, Dios tū tkuni'xy kanak nipat ja di'ibu kyaj 'yisraelítaty. Pes waanū kajaa yajkunu'xtūt nidūgekyū naxwíñādū ja'ųyūty ko Dios tkunu'xtā'ųyūt nandū'an ja israelítaty.

¹³ Nmūgajxtūpts miits di'ibáty kyaj m'israelitū'attu. Tųy'ajtūnū'u ko Diósūts xykyajx esūts miits xy'apóstulū'áttūt. Paadyūts nnaygyųyákyūty amumdu'uk esūts nguudyúnāt tyadu tu'unūn. ¹⁴ Es dū'anūts nduñ esadsū njā'ų xytyuk'adsóktūt ja nitsokūn di'ibu miits mmūdajttūp, es dū'an nandū'an naagūty ja israelítaty 'yaxájūdūp ja Jesús. ¹⁵ Ko yū'ųjuty kyaj tkupųjktū ja nitsokūn di'ibu Dios jamo'oyánū, net ja Dios 'yųxtijū es jyūnāñ mmo'oya'ānūdu ja nitsokūn miits di'ibu kyaj 'yisraelitū'attu. Es ko yū'ųjuty ñayyajtūgátsūdāt, dū'an 'yítūt éxtūmxyųp tū jyikypyųktū mā tū 'yooktū. ¹⁶ Ko ja Dios yajtukmay'áty ja jawyiimū tsajkaaky di'ibu miimp mā ja jembyū pųjta'aky, nandū'an yajtukmay'áty tūgekyū tyadu pųjta'aky. Es pūn ja Dios yajtukmay'áty ja kepy'áats, nandū'an yajtukmay'áty ja 'yaay xye'entsy.

¹⁷ Mbaat njūnā'ānūm ko ja israelítaty dū'an éxtūm ja 'yaay xye'entsy tu'ugū oliivūs kepy di'ibu kuyu'uy kudajy. Naagūdyū tyadu kepxye'entsy tū yajkupooťtū. Pes miidsūty di'ibu kyaj 'yisraelitū'attu, di'ibu dū'an éxtūm ja kepxye'entsy aamyóty ujsóťypūy, tū mya''agojmúktū mut ja oliivūs kepy di'ibu ijťp kuyu'uy kudajy, es dū'an miidsūty tū xy'axájūdu mjiky'ajťūn mut yū'ųgyųjxmū tadū oliivūs kepyū kuyu'uy kudajpyū. ¹⁸ Paaty katū mnayjyáwūty waanū oy es kudiinūm ja oliivūs kepyū 'yaay xye'entsy kū'ūm. Pūn mnayjyawųyánūp waanū oy, jamyats ko mij kyaj xymyo'oy ja jiky'ajťūnū tadū kepy'áats. Nik yū'u dū'an ja kepy'áats mij myajjiky'ajťūp.

¹⁹ Wa'anū da mjūnā'āñ: "Ja'agyųjxm tpo'ttū ja oliivūs kepxye'entsy esūts xytyukųjpkųjyū'āndū ūj." ²⁰ Tųy'ajťūnū'u ko ja oliivūs kepxye'entsy oj yajpooťy naagūty mut ko kyaj naty tmūbuktū Dios, es dū'an yū'ųjuty éxtūm tū ty'ųdsyūn. Es nandū'an tųy'ajťūnū'u ko miits myajťukųjpkųjūdu mut ko xymyūbuktū Dios. Es katū mmųj mbaadu mut yū'ųgyųjxm. Nik ni'igu naybyųjťā'agūdu yuunk naxypy. ²¹ Ja'a ko Dios kyaj oj tme'xy ja israelítaty mā kyaj tmūdowdū, oy yū'ųjuty dū'an éxtūm ja oliivūs kepxye'entsy kū'ūm, ėtii mjūnā'āmp xytyijy ko myajma'xtūt miidsūty di'ibu dū'an éxtamū

xye'endsyū oliivūs kepy aamyóty? ²²Jaygyúkūdu ko ja oliivūs kepy mūt ja kyū'umxe'entsy esū xye'endsyū oliivūs kepy aamyóty ujtsótypyū, dū'un yū'u éxtum tu'ugū iixpajtūn di'ibū xytyuk'ijxūm ja tsojkušū Dios es nandū'un yū tyūdyu'unūn. Pes ja tūdyu'unūn tmooy ja israelítuty ko tpo'ty éxtum ja xye'endsyū tū'atšpū, es mā miidsuty dya'íxyuty ja tsojkušū. Per pūn kyaj mnayya'ítuty mūdu Diosū myay'ajtūn, nandū'un miidsuty nūjx m'ittu éxtumū kepxye'entsy di'ibū yajkupo'ttu. ²³Es ja israelítuty, pūn yajjūmbijttūp ja jyot wyinmā'añ es ñaybyujta'agudūt Dios kyū'ujóty, yū'ūdyū dū'un yajpūjta'aktūp jatūgok mā naty 'yity, mūt ko Dios mbaāt jam pyujta'agyuty jatūgok. ²⁴Ja ja'ay di'ibū kyuyiipy kyudajpy ja oliivūs kepy, kyaj ttukjūjpkóju mūt ja xye'endsyū oliivūs kepy di'ibū miimp aamyóty pejyóty. Per ja Diosū dū'un ttuūñ mūt miidsuty di'ibū kyaj 'yisraelitū'attū, éxtum ja kepxye'entsy di'ibū kyuyiipy kyudajpy ja oliivūs kepy. Ko Dios tū mbūjktā'agudū mūt ja'a, kyaj tsyípty es tūjktā'agūt jatūgok ja israelitū ja'ayuty mūt ja'a, di'ibū ijttūp éxtum ja oliivūs kepy kyū'umxe'endsyuty.

Israelitū ja'ay ñitso'oktū

²⁵Mūgu'ugítuty, Diósuts tū xytyuknijawū di'ibū ijty kyayajnijawū, es kūdiibū miits mnayjyáwudūt mūj kuwijy. Tuk peky ja israelítuty wū'umdup kujjuū extū 'yamukūdyā'aydyūt es kyā'pxūt ja di'ibū kyaj 'yisraelítuty di'ibáty 'yaxajyándūp ja Jesús. ²⁶Ko dū'un tyūn jyátūdu, net nidūgekyū ja israelitū ja'ayuty ñitso'oktūt, éxtum ja Dios jyūnā'añ mā ja jyaybyajttūn:

Mā Syon pyūdsūmūt ja Yajnitsókpū

di'ibū yajpojūniwā'ādsūp ja 'yu'unk 'yūnā'kūdyū Jakooob.

²⁷Esū tyaādū dū'un ja kajxy'átypyū di'ibuts ndunaampy mūt yū'ujty kots nyajjūga'agānūdu ja pyojpty.

²⁸Mūt ko ja israelítuty 'yūxtijtp ja oybyū ayuk mā yajmadyā'aky ja Jesukristū, Dios pūjtākūp éxtumū myūdsipūn es xytyuk'oy'áttūt miidsuty di'ibū kyaj 'yisraelítuty. Perū Dios wyin'ijx ja israelítuty es tja'ay'atā'añ es tūjta'aky éxtumū myūtnaymyāyūbū ja'agyūjxm ko t'aptūj'áttū ja Abraān, Isāā esū Jakooob. ²⁹Di'ibū Dios yajkypy, kyaj dyajjūge'eky; es ko twin'ixy, nan kyaj tnakypyūjka. ³⁰Miidsuty di'ibū kyaj 'yisraelítuty, kyaj xymyūmūdoodū ja Dios, per mūt ko tyam ja israelítuty t'ūxtijtu ja Dios, mba''ayoojūdup miidsuty. ³¹Es dū'un éxtum yū'u t'ūxtijtu ja Dios es miidsuty tū xy'axájūdu, nandū'un dū'un tū jyaty esū Dios tpa''ayówdūt ja israelítuty, dū'un éxtum miits mba''ayówūdu. ³²Pes Dios ni'amukū ja ja'ay tpekymyo'oydyā'ay mūt ko kyaj myūmūdóyuty, es dū'un ni'amukū ja ja'ayuty yajpa''ayówdūt.

³³Ja Diosū 'yoy'ajttūn, wyijy'ajttūn esū jyaygyūjkūn kyaj tmūdaty ja kyūgūjxūn, wyinnajxnūp éxtum mbaāt njajaygyūjkūm! ¿Pūn mbaāt tmūwinmā'añbyaaty di'ibū Dios tū ttuknibūjtaāgū o di'ibū tyūnaampy?

³⁴Extūm jyūnā'añ ja Diosū jyaybyajttūn: “¿Pūn tū tjaygyukū ja Nindsūn'ajttūm ja wyinmā'añ?, ¿pūn tū myo'oyuty ja kajxwíjūn? ³⁵¿Pūn oynū'unūn jawyiin tū tmo'oy ja Dios es dū'un óknūm mbaāt myūgubétyuty?” ³⁶Ja'a ko Dios tūgekyū dyajkojtaāy, es tsojkušūgyūjxm es myūj'ajttūngyūjxm tūgekyū 'yity. ¡Mūj'ajttūn mūtt ja Dios winū xūū winū tiempū! Wa'an dū'unaty.

12 ¹Paaty mægu'ugítaty, n'amdoo nbajktsoodupts miidsaty mut yu'ugyujxm ja Diosu pya'ayo'on, nayyákudu miidsaty ma yu'an éxtum jilkyryu windsu'kun, wa'ats es di'ibu Dios 'yoyjya'ap. Tyaadu du'an situy mæat ya'awdaty ja Dios éxtum mbyaadaty. ²Es katu miits xymyudattu ja winma'añ éxtum púnudyu naxwíñudu winma'añ ja'a'ajtudup, nik ni'igu nayyákudu es ja Dios dyajtuğátsut ja mjot mwinma'añuty es du'an xyjaygyúkudat di'ibu Dios tsyejpy, di'ibu 'yoyjya'ap, di'ibu oy es di'ibu wa'ats.

³Mut ja'aguyujxm kots ja Dios tu xytyu'unxu ja may'ajtæn, paadyuts miits n'anæmudu es katu mnayjyáwudu waanu mæj kujxm es kudiinæm éxtum mbaadudu. Nik oy nayjyáwudu ku'um éxtum pyaadyaty ja mæbujkun di'ibu Dios tu mmo'oyudu. ⁴Tu'ugu nini'x kubajk myudajtypy yu'u 'yaguxk 'yaxe'entsy. Tamu kyæ'u, tamu tyeky, nan tam wiingátypy, es nidu'uk nidu'uk myudajtypy ja kyæ'umduunk. ⁵Nandu'anæ du'an mut udsajtam, oy njanimay'ajtam, tu'uk je'eyu nini'x n'ijtam mut ja Kristu, es nidu'uk nidu'uk ti'igyu 'yity mut yu wiinkpety nidugekyu éxtum kanak peky ja nnini'x'ajtam.

⁶Es ja Dios mut ja tsyojkæn tu xymyo'oyum nidu'uk nidu'ugu madakun. Pæn ja Dios tu mmo'oyu ja madakun es xykyajxut ja 'yayuk, madya'ak ja ayuk éxtum ja mæbujkun di'ibu mmudajtypy. ⁷Pæn ja Dios tu mmo'oyuty ja madakun es xypyudákut ja wiinkpety, kuydyún yajxón. Pæn ja Dios tu mmo'oyuty ja madakun es wiinkpety xya'æxpákut, ya'æxpaktu yajxón. ⁸Pæn ja Dios tu mmo'oyuty ja madakun es xyjotmækwingajxut ja wiinkpety, jotmækwingajxu. Di'ibu yajwa'xypy di'ibu myudajty jyaygyejpy mut ja di'ibu tægo'y'ajtxup, tun yajxón. Es di'ibu pátuþ yajkutúkut, wa'an dyajkutíky es tyúnæt xonda'aky'aa xonda'akyjyót. Es di'ibu pyudajkup púnuty ayoodup, wa'an tpuðákudu mut ja oyjyotkyujxm es mut ja tsojkæn.

Di'ibu tyuundup púnuty myæbujktup ja Kristu

⁹Naydsyókudu amumdu'uk jot. Uxtijtu ja axæukpu es padundu ja oybyu. ¹⁰Mnaydsyókudup nixim niyam éxtum tukka'æxpæn. Windsu'ugudu wiingátypy ni'igu es kyaj mij ku'um.

¹¹Yajmæjwiinudu ja oybyu tuunk. Katu mnuux'áttu. Mædundu Dios amumdu'uk jot.

¹²Jiky'attu xonda'aky'aa xonda'akyjyót mut ko xyjamyatstu di'ibu Dios tu mwandáxuty. Kupuk yajnáxtu mudu ma'xtujkun ja m'ayo'on mjotmæyaty es kyaj xymyastu'uttut ja mgajxtákun.

¹³Yajwa'xtu miidsaty di'ibu mmudajttup mut ja mmæmæbujkpty di'ibáty tægo'y'ajtxudup. Axájudu yajxón púnuty miin jajttup ma mdajk.

¹⁴Amdow pøjktsówdu Dios es tkunu'xut ja di'ibu mduunædup axæuk miidsaty. Du'an situy xy'amdow xypyujktsówut es yajkunu'xtut, kyaj xykyajxpóktut.

¹⁵Xonda'aktu mut ja di'ibu xondáktup. Pujny puyaaxu di'ibu juuy yáxtup.

¹⁶Jiky'attu yuunk naxypy nixim niyam. Katu mmæj mbaadudu, nik ni'igu mjiky'áttut tuda'aky yuunk naxypy. Katu mnayjyáwudu miits ko mguwijy'áttu.

nnayajytugajtsuŋ éxtuŋxyuŋ Jesukristu nwiŋ'ajt nniŋam'ajtuŋ, es kaŋu miits xymyudu'udákudu es xytyúnduŋ ja axuukŋ di'ibu ja mnini'x mguŋbajk tsyejpy.

Kyaj mmuŋgu'uk xpyeŋy'ixut

14 ¹Axájudu miits éxtuŋu mmuŋga'axuty ja di'ibu tu t'axájudu ja Nindsun'ajtuŋ Jesukristu, oy ja myuŋbajknuŋty yu'ujuty kyamuŋwiinuŋty. Kaŋu xymyudsipkajxtu. ²Naagudyu ja'ay juŋna'andu ko mbaat tje'xy oytyim tiity, esu wiinkpuŋty di'ibu kyaj myuŋwiinuŋty ja myuŋbajknuŋ, juŋxtuŋ yu'uyu aay ujts. ³Di'ibu jye'xypy oytyim tiity, tsojkuŋ es kyaj t'axtíjtuŋ di'ibu kyaj du'nu nandu'nu ttuñ; es ja di'ibu je'eyu jye'xypy ja aay ujts, tsojkuŋ es kyaj tni'ow tniyaaxut di'ibu jye'xypy otyiity, mut ko Dios tu 'yaxájuty nimajtsk. ⁴¿Mbánu duŋ mij es xyñi'ow xyñiyaaxut di'ibu myuŋdiimpy ja wiinkpuŋ? Es puŋ wu'umŋ oy o axuuk, kyaj mij mbaadyuty es xy'anuŋmut. Yu'u pátuŋ ja wyindsán, ja'a njuna'anuŋ ja Dios. Es wu'umŋ puŋ yajxón, mut ko yu Nindsun'ajtuŋ mbaat yajwe'emyuty yajxón.

⁵Ta naagudyu ja'ay di'ibu 'yijxtuŋ tu'ugu xuu amaay kuŋdiinuŋ di'ibáty tu ñaxy ma ja sumaanun, es ta yu wiinkpuŋty di'ibu juŋánduŋ ko tuŋgekyu yu xuu ti'igyu 'yamaayuty. Wa'an nidu'uk nidu'ugu ja'ayuty ttukniŋbajtaagu éxtuŋ ja Dios tu wyinma'añmyo'oyudu. ⁶Di'ibu 'yamaay'ajty puŋ naagu xuu, du'nu ttuñ mut ko du'nu duŋ ttijy ja Dios 'oyjyawu. Ja'a di'ibu jye'xypy otyiity, ja'a du'nu ttuñ es twindsu'ugut ja Nindsun'ajtuŋ, es tja'aygyuda'aky ja Dios; es ja'a di'ibu kyaj tje'xy otyiity, nandu'nu ttuñ es twindsu'ugut ja Nindsun'ajtuŋ, es tja'aygyuda'aky ja Dios.

⁷Kyaj n'oy'ajtuŋgyuŋxŋ njiky'ajtuŋ es kyaj n'oy'ajtuŋgyuŋxŋ n'o'kuŋ. ⁸Puŋ njiky'ajtuŋ, Nindsun'ajtuŋ 'yoy'ajtuŋgyuŋxŋ njiky'ajtuŋ; es puŋ n'o'kuŋ, Nindsun'ajtuŋ 'yoy'ajtuŋgyuŋxŋ n'o'kuŋ. Ma njiky'ajtuŋ es nandu'nu ma naty tu n'o'kuŋ, xyja'a'ajtuŋ ja Nindsun'ajtuŋ. ⁹Paadyu Kristu 'ye'ky es jyikypyejky es du'nu yajWindsun'átuŋ, du'nu di'ibu tu 'yooktu es nandu'nu di'ibu jiky'ajtuŋ.

¹⁰Pes mij di'ibu kyaj tsu'utsy ja tsu'utsy, ¿ti ko xyñi'ow xyñiyaaxu mmuŋmubajkŋ di'ibu tsyu'tsypy ja tsu'utsy? Es mij di'ibu tsyu'tsypy ja tsu'utsy, ¿ti ko xy'axtíjy ja mmuŋmubajkŋ di'ibu kyaj tsu'utsy ja tsu'utsy? Nidugekyu udsajtuŋ nwinguwa'aguyá'anuŋ ja Dios, es yu'u xpyayo'oyuŋ.

¹¹Mut ko yu Diosu jyaaybyajtuŋ juŋna'añ:

Du'nu ja Nindsun'ajtuŋ juŋna'añ:
 Du'nu éxtuŋu tuŋ'ajtuŋ kots njiky'aty,
 nidugekyu ja'ayuty xywyingoxtanuŋduŋ,
 nidugekyuŋts xy'awdátuŋduŋ,
 du'nu juŋnañ ja Dios.

¹²Du'nu udsajtuŋ nidu'uk nyajkuŋ ja tuŋ'ajtuŋ ma Dios éxtuŋ tu njiky'ajtuŋ es tu n'adátuŋ.

Kyaj ndsiptu'unuŋ mut ja nmuŋgu'uk'ajtuŋ

¹³Paaty kyaj n'oknayñi'o'o n'oknayñiyáxnuŋ nixim niyam. Nik ni'igu xytyúnduŋ kuŋdiibu pyeŋkyu'aduŋ ja mmuŋgu'uguty o di'ibu

kyaj tsiyptáxudut ma ja myubujkun. ¹⁴Mut ko ti'igyuts n'ity mut ja Nindsun'ajtum Jesukristu, nmudajtypyuts ja tui'ajtan ko kyaj ti je'xy di'ibu kyaj wya'adsuty. Per ja ja'ay di'ibu nayjyunánur ko taa yu je'xy di'ibu kyaj wya'adsuty, mut ja'a kyaj wya'adsuty. ¹⁵Es pun mij kyaj xytyuñu kwentu éxtumu mmugu'uk ñayjyáwuty ma ja myubujkun, es mut ja di'ibu mje'xyxy xyajma'aty yu myubujkun, kyajpu du'un xytyuñ mut ja tsojkan. Paaty katu xytyuñ es xyje'xy di'ibu yajpekytyúnur ja mmugu'uk di'ibu Kristu kyu'o'ku. ¹⁶Katu xytyuñ di'ibu ja'ay mbaat muut tkajxudíty tmdyaagudíty ja mjiky'ajtan éxtumu axuukpən. ¹⁷Mut ko pun ja Dios tu xpyujtáku éxtumu 'yu'ungun, kyaj jya'ajuty mut di'ibu nju'xum o n'úkum, ja'a du'un mut ko njiky'ajtan éxtumu Dios ttseky, es mut ja ti'igyu'át esa xondakan di'ibu Espírítu Santu xymo'oyum. ¹⁸Di'ibu myudiimbyu du'un ja Kristu, 'yoyjyáwup ja Dios es oybyudsámur ma yu ja'ayuty.

¹⁹Du'un n'aktu'unum di'ibu xytyuknimi'inum ja agujk'ajt jotkujk'ajtan, di'ibu xpyudujkam es nyajmujwiin nyajkajaajam ja nmubujkun'ajtan nixim niyam. ²⁰Katu xyajtugóy ja Diosu tyuunk mut ja'agyujxm di'ibu mje'xy mbejky. Tui'ajtanu'u ko tugekyu yu je'xy peky, wa'adsu'u es oy, per axuug'u ko nju'xum pun nnija'am ko mudu tyaadu yajpekyky'a'apy ja wiinkpúty. ²¹Nik oy ko ngadimju'xum ja tsu'utsy es ngadim'úkum ja vinu, o ndu'unum oytim di'ibuty di'ibu mbaat muut nyajpekyky'a'am ja nmumubujkpu'ajtan. ²²Pun mjunaamp ko tugekyu je'xy peky 'yóyuty es ko mbaat xyje'xy tugekyu, du'unumu du'un m'ítut Dios windum. Jotkujk ja ja'ay di'ibu kyaj ttuñ di'ibu pyekyjya'ap. ²³Per ja di'ibu ti jye'xyxy es twinmay ko peky di'ibu tyiimpy, tyadu ja'ay pekytyuump ko tje'xy ja'agyujxm ko kyaj mubujkungyujxm tu ttuñ.

Nidu'uk nidu'uk xypyátum es nyajjotkudákum ja nmumubujkpu'ajtan

15 ¹Kom udsajtam pánuty nmudajtam muj wiin kajaa ja nmubujkun'ajtan, n'okmuduna'ayum mut ja ma'xtujkun ja di'ibu dun kyaj tmudaty muj wiin kajaa ja myubujkun, es kyaj njiky'ajtan éxtumu dun je'eyu ja ndsojkan'ajtan jya'ty. ²Nidu'uk nidu'uk xypyátum es nyajjotkudákum ja nmumubujkpu'ajtan es du'un nyajmujwiin nyajkajaajam ja myubujkun. ³Mut ko kyaj ja Kristu ku'am ñaydyukjotkudaku, du'un jyajtu éxtum jyuna'añ ja Diosu jyaabyajtan: "Ja di'ibu myajwingajxpajt, ujtsats tu xytyukka'ay." ⁴Mut ko tugekyu di'ibu wu'amp ma ja Diosu jyaabyajtan, yajkuxjaay es nnaydyukni'ijxum es nmudajtam ja ma'xtujkun es jotkujk n'awijx njuj'ijxum di'ibu minaamp. ⁵Wa'an ja Dios di'ibu xymo'oyum ja jotkujk'ajtan esa ma'xtujkun, mmo'oyudu miits ja ti'igyu'ajtan es nidugekyu xypyadúndut ja 'yijxpajtanu Jesukristu, ⁶es du'un ti'igyu xy'awdátut ja Dios, ja Nindsun'ajtan Jesukristu Tyeety.

Oybyu ayuk yajkajxwa'xy ma kyaj 'yisraelítuty

⁷Nay'axájudu nidu'uk nidu'uk éxtum nandu'un oj m'axájudu ja Kristu miidsuty, es du'unu Dios 'yítut awdaty. ⁸Mut ko n'awánudu ko yu Kristu myiñ es tpudákut ja israelítuty es tkuydyúnut di'ibu Dios jékyur tyukmúwandak ja 'yaptujkuty, es du'un ya'ixannu ko tyiimpy ja Dios

éxtum wyandaky. ⁹Nandu'un myiĩn ma ja di'ibu kyaj 'yisraelítuty es tja'aygyuda'aktut ja Dios mut ko yu'ujuty tu pya''ayówada. Tyaadu du'un di'ibu myadyakypy ja Diosu jyaabyajtun:

Paaty n'awdataampy ma yu di'ibu kyaj 'yisraelítuty,
es nguy'úwupts ja mmuj'ajtun.

¹⁰Es jatuk peky ja Diosu jyaabyajjn jyuna'añ:

Xonda'aktu miidsuty di'ibu kyaj 'yisraelítuty
ti'igyu mudu Diosu jya'ayuty, ja israelítuty.

¹¹Nandu'un jyuna'añ jatuk peky:

Awdattu Nindsun'ajtun nidugekyu miidsuty di'ibu kyaj 'yisraelítuty.
Wa'an nidugekyuty ja naxwíñudu ja'ayuty t'awdattu Dios.

¹²Nandu'un ja Diosu kyugajxpe Isaiiu jyuna'añ ma jatuk peky:

Minaamp tu'ugu tyuamp 'yaats ja Jesee,
es yu'u yajkutukaamp majaty naxwíñudu,
es yu'ujuty 'yawix jyujp'ixtup es ñayyákudut ma yu Jesee tyuamp
'yaats.

¹³Wa'an ja Dios di'ibu xymyo'oyum ja awijxun, myajxonda'agudu miidsuty es mmo'oyudu ti'igyua'at ma yu mmubujkun mut yu'ugyujxmu myuk'ajtun ja Espírítu Santu, es myujwiin kyajaat ja mmubujkun.

¹⁴Mugu'ugítuty, nmubejkypyuts tuj'ajtun ko miits ni'igü xymyudattu ja tsojken es ja nija'ajun, es nandu'un mjajtup wi'ix xykyajxwijtut nixim niyam. ¹⁵Per tu nnijáyudu muk aa muk jot ma tuk pekyu tyadu neky, ja'a ndukjamyajstap di'ibu naak mjajtup es kyaj xyjatyugóydyut. Du'unuts tu nduñ mut kots myaj'ajtungyujxmu Dios tu xykyexy ¹⁶esuts nmudúnut ja Jesukristu es ttuk'oy'áttut di'ibu kyaj 'yisraelítuty. Ja'a ujts ndukmadiimpy ja Jesukristu esuts uj ngajpxwa'xut ja oybyu ayuk di'ibu tso'on ma Diosun. Du'unuts nduñ es 'yittut pánuty kyaj 'yisraelítuty éxtum ja windsu'kun di'ibu Dios 'yoyjya'ap, pánuty Espírítu Santukyujxm tu wy'a'atsjáttu.

¹⁷Mut ko ti'igyuts n'ity mudu Jesukristu, xondákruts es uj ja Dios nmudúnuts. ¹⁸Nmadya'agupts yu'uyu di'ibu Kristu ku'am tu ttuñ mut uj, esuts nduk'axájudut di'ibu kyaj 'yisraelítuty ja Kristu, es tmudódwdut. Pes ja Kristu du'un tu ttuñ mut ujtskyujxmudsu n'ayuk es di'ibuts ndiimpy, ¹⁹es mut yu'ugyujxmu ijxwu'amun esu muj'ajtun di'ibuts ja Espírítu Santu xymyooyuts ja muk'ajtun esuts ndúnut, es du'unuts tu ngajxwa'xy tugekyu tugekyu ja oybyu ayuk extu Jerusalén es extu Iliryu ñaaxóty. ²⁰Du'uñumts uj ndseky es ngajxwa'xut ja oybyu ayuk majaty kyajnam yajnigajxy ja Kristu, es du'un, mbaat njuna'anum, kyajts ja potsy nyajpéty ma ja wiinkpu tu tpojts'e'ky ja 'yujx. ²¹Nguydyunaambyuts éxtum jyuna'añ ja Diosu jyaabyajtun:

'Yíxtubu taaduty di'ibu ja ja'ay kyaj oj yajnimadya'aky,
jyaygyúkudubu taaduty di'ibu kyaj tmudoo'ijttu.

Paablu ttukniwinmayu es ñujxa'añ Romu

²²Paatykyujxmuts miidsuty kyaj nninujxtu, óyuts uj kanak ok miidsuty tu njaninujxa'andu. ²³Per tyam, tats nya''abaadu ja nduunguts ja yaa, es mut ko jumajt jumajt tu njaninujxa'andu miidsuty, ²⁴tyam sitay

nnaxaambuts. Naxaambuts Españu es nmaxa'añuts jawyiin Romu es ngu'ixtat. Es kodsu naty tu n'okxonda'aky waanu mat miidsuty, mbaaduts xypyudakudu esuts uj n'aknuxat mats tu nnidsoonu. ²⁵Per maanam ngaku'ixtu, naxaambuts jawyiin Jerusalen es nyajnxaxa'añuts tu'ugu naybyuduku ma yu nmugu'uk'ajtam jap. ²⁶Mat ko yu nmugu'uk'ajtam jam Masedonu es yaa Akayu ttuknibujtaagudu es dyajmuka'andu meen es ttuknigaxa'andu ja nmugu'uk'ajtam di'ibu tugoy'ajtxudap jap Jerusalen. ²⁷Yu'u ku'am tyuknibujtakudu ttuna'andu mat ja kyu'amdsojkun, es patup es du'un ttundut, mat ko ja israelitu ja'aygyujxmaty ja Dios kyunu'xudu, es paaty oy du'un ko yu'ujaty dyajwa'xtu di'ibu myudajt jyaygyajptup mat ja nmugu'uk'ajtam jam Jerusalen. ²⁸Es kodsu naty tu nguyakyu tadu meen es tu nguydyuñedsu natyu tyaaudu di'ibuts tu nyajtuknipéky, taats ndsoona'añ jam Jerusalen es nnajxnuduts Españu, es ngu'ixtat miidsuty kots uj jam naxat. ²⁹Es nmudajtypyuts ja tuy'ajtun ko ma nax ngu'ixtu, naxxapts mat tugekyu ja Kristu kyunu'xun.

³⁰Mugu'ugituty, es tyam n'amdoo nbujksoodap miidsuty ma yu Nindsun'ajtam Jesukristu es mat ja Espiritu Santu tsoyokun di'ibu xymo'oyum, ³¹es xyñigajxtaagaduts esudsu Dios xkyuwa'anat ma yu israelituty jam Judee di'ibu kyaj tmudundu ja Kristu. N'amdeebuyts ja Dios nandu'un esu nmugu'uk'ajtam jap Jerusalen t'axajudut mat ja ja'aygyudakun ja naybyuduku di'ibuts ndukninujxtupts. ³²Es du'unuts xonda'aky'aa xonda'akyjyot nax ngu'ixtat miidsuty, pun junaamp ja Dios, esuts nxonda'agut kots nbo'xat mat miidsuty. ³³Wa'an ja Dios di'ibu xymo'oyum ja agujk'ajt jotkujk'ajtun, t'ity mat nidugekyu miidsuty. Wa'an du'unuty.

Kajxpo'xun

16 ¹Nduknipujktap yu nmamubujkpu'ajtam Febe. Yu'u oy Dios maduump ma ja mubujkpu'ajk ñaymyukudu Senkree. ²Tunu may'ajtun, axaju yajxon mat ja xyuugyujxmu Nindsun'ajtam, extam nitakuty ja Diosu jya'ayuty. Pudakudu mat ti tugoy'ajtxup, mat ko yu'u tu tpudakudu mayjya'ay, nandu'unuts uj tu xypyuduku.

³Tunu may'ajtun mayDios xy'anuumudu Prisilu esu Akilu, yu nmamuduumbudyuts ma yu Jesukristu ñu'u tyu'u. ⁴Yu'ujaty pyujtaktu ayo'on kujp'amu jiky'ajtun nugo kots uj xyajtse'eky. Nja'aygyudakypuyts yu'u, es kyaj 'yujtsuty je'eyu, nandu'un nidugekyu ja nmamubujkpu'ajtam di'ibu kyaj 'yisraelituty. ⁵Nduknigéxyudsu Dioskajxy nandu'un nidugekyu nmugu'uk'ajtam di'ibu naymyujkudap es t'awdattu Dios ma yu tyujku Prisku esu Akilu. MayDios xy'anuumudu nmutnaymyaayubuts Epenetu di'ibuts njantsysyejpy, di'ibu jawyiin jap Asyu 'yaxaju Jesukristu. ⁶MayDios xy'anuumudut yu Mariiu, di'ibu jantsy tuun mat miitskyujxmaty. ⁷MayDios xy'anuumudu Androniku esu Juniuu, di'ibuts muut ndsimdsyunaay, yu'ujaty 'yaxajudu Kristu tim jawyiin maanamtsu naty uj kyajnum n'axaju; es yu'ujaty yajmay'aty yajwindsu'ugu ma yu apóstaluty.

⁸MayDios xy'anuumudu Amplyatus, di'ibuts uj njantsysyejpy ma yu Nindsun'ajtam. ⁹MayDios xy'anuumudu Urbanu, di'ibuts muut

nmūdūn ja Kristu. Nandu'un mayDios xy'anuumudu Estakya di'ibuts njantsytsyejpy. ¹⁰MayDios xy'anuumudu Apelus, di'ibu tu tmamada'akya ja ayo'on ma tu tmūdūn ja Kristu. Nandu'un mayDios xy'anuumudu tu yu nmugu'uk'ajtum di'ibáty tsyunaaydyap ma Aristoobulu jyuan tyujk. ¹¹MayDios xy'anuumudats ja nmugugajpn Erodyón, es nandu'un ja di'ibu tsyunaaydyap ma ja Narsisu jyuan tyujk. ¹²MayDios xy'anuumudu tu yu Trifenu esu Trifosu, yu toxytyujkuty myuduundap ja Nindsun'ajtum. Es nandu'un mayDios xy'anuumudu nmugu'uk'ajtum Pérsidu, di'ibu jantsytyuun ma yu Nindsun'ajtum. ¹³MayDios xy'anuumudu Rufu, di'ibu tu dya'ixyuty yajxon ko tmūdūn ja Nindsun'ajtum. MayDios xy'anuumudu tu yu Rufu tyaagu'unk, di'ibuts tu xymyudaty éxtama 'yu'ungun. ¹⁴MayDios xy'anuumudu ja Asínkritu, Flegontu, Ermus, Patroobus, Ermes esu nmugu'uk'ajtum di'ibu jam muut 'yittu. ¹⁵MayDios xy'anuumudu Filólugu, Julyu, Nereeu esu myuga'ax toxytyujk, Olimpyu es nidugekyu ja Diosu jya'ayuty di'ibu ijttup mut yu'ujaty.

¹⁶MayDios mnay'anu'amxudut nixim niyam es mnaymyunánudut tsojkan muut. Nidugekyu yu nmugu'uk'ajtum di'ibu yam ma ja mubujkputujk yo'omyúktu, mduknigáxudu Dioskajxy.

¹⁷Mugu'ugítuty, n'amdoo nbujktsoodup es mnaygywentu'átudut miidsuty ma tadu ja'ayuty di'ibu je'eyu t'axkuku yajnaywya'xu es tpujta'aktu ja tsip, mut ko ya'uxpaktu wiingu xpujkan ma yu di'ibu miits tu xy'axájudu. Mastu'uttu yu'ujaty, ¹⁸mut ko tyaadu du'ambu ja'ay kyaj tmūdunda Nindsun'ajtum Jesukristu, yu'uy pyaduundap ja kyuum winma'añ es jeky kyajx myadya'aktu es du'un kaxu'kp ko 'yóyuty, du'un twinwepy twinjaaxy es twin'uan di'ibu kyaj ñaygywentu'átyuty. ¹⁹Nidugekyu tu tmūdowdu ko miits mguyduundap ja Kristu 'yuxpujkan, es xondákrats ko du'un xytyundu. Ndsejpyuts es miits mwijy'áttut es xytyúndut ja oybyu es xy'uxtijtut di'ibu kyaj 'yóyuty. ²⁰Dios di'ibu xymo'oyum ja agujk'ajit jotkujk'ajtun, tsojk tta'annakuya'añ yu Satanás mdekypyatku'puty. Wa'anu Nindsun'ajtum Jesukristu mgunu'xudu miidsuty.

²¹Mduknigáxudu Dioskajxy ja Timotee, di'ibuts mut nduñ, es nandu'un yu nja'ayuts, ja Lusu, Jasón esu Sosípater.

²²Ujtsuts Tersyu, di'ibu tyadu neky yam jyaapy di'ibu Paablu ñaskajxup, nduknigaxtu Dioskajxy ma yu Nindsun'ajtum.

²³MayDiosuk du'un jyuna'añ ja Gayu. Yu'uts yam xyajajttákp es dyaky ja tyujk ma ñaymyúkuu ja mubujkputujk. Nandu'un mduknigáxudu Dioskajxy ja Erastu di'ibu Korintu tesoreer'ajtp, esu nmugu'uk'ajtum Kwartus.

²⁴Wa'anu Nindsun'ajtum Jesukristu mgunu'xudu.

Dios ya'awdaty

²⁵Es tyam, ittū mēdu Dios di'ibu mbaat waanu ni'igu myajmukta'agudu mut yu'ugyujxm ja oybyu ayuk di'ibu Jesukristu yajmiin es di'ibuts ngajxwa'xypy. Tyadu oybyu ayuk ya'ijxup di'ibu Dios tu ttuknibujtaagu, di'ibu ijty kyajajnijawu maanumu naty kyakojoy ja naxwñudu, ²⁶es tyam tu yajnijawu ma tniğajxtu ja Diosu kyugajxputy ma Diosu jyaabyajtun, du'un

éxtam̄a Dios di'ibu winu xuu winu timp̄a ijtp, t'ane'emy es yajkajxw̄a'xut ma t̄agekyu naxwíñudu es du'an yu'ujaty tm̄abáktut es tkuydyúndut.

²⁷Ja Dios di'ibu je'eyu Dios'ajtp es tim wyijy'ajtun m̄aat, wa'an ja'a Jesukristakyujxm tm̄adátut ja m̄uj'ajtun winu xuu winu timp̄a. Wa'an du'anuty.